

शुभाम संदेश

एक राज्य - एक ख़बर



https://epaper.shubhamsandesh.net

मौसम

शहर	अधिकतम	न्यूनतम
रांची	28.6	22.5
डालटनगंज	32.7	25.1
धनबाद	31.5	25.6

तापमान डिग्री सेल्सियस में.

रांची, मंगलवार 19 अगस्त 2025 • भाद्रपद कृष्ण पक्ष 11, संवत् 2082 • रांची एवं पटना से प्रकाशित • वर्ष : 3, अंक : 132 • मूल्य ₹ 4, पृष्ठ संख्या : 12

बीफ न्यूज

सीपी राधाकृष्णन ने की पीएम से मुलाकात

नई दिल्ली। उपराष्ट्रपति पद के लिए राज के उम्मीदवार सीपी राधाकृष्णन ने सोमवार को यहां प्रधानमंत्री नरेंद्र मोदी से शिष्टाचार भेंट की। प्रधानमंत्री ने राधाकृष्णन को उपराष्ट्रपति पद का उम्मीदवार बनाए जाने पर शुभकामनाएं दीं। मोदी ने एक्स पोस्ट में लिखा कि सीपी राधाकृष्णन से मुलाकात की। उन्हें उपराष्ट्रपति पद के उम्मीदवार बनने पर शुभकामनाएं दीं। सार्वजनिक सेवा में उनके वर्षों के अनुभव और विभिन्न क्षेत्रों में उनकी सक्रियता हमारे देश को और समृद्ध बनाएगी।

असम में 4.3 तीव्रता का भूकंप महसूस हुआ

गुवाहाटी। असम के नगांव जिले में सोमवार दोपहर भूकंप के झटके महसूस किये गये। भारतीय सिस्मोलॉजी विभाग से मिली जानकारी के अनुसार 12 बजकर 09 मिनट 33 सेकंड पर भूकंप का झटका महसूस किया गया। रिक्टर स्केल पर इसकी तीव्रता 4.3 मापी गई। भूकंप के चलते कहीं से किसी भी तरह के नुकसान की खबर नहीं है। भारतीय सिस्मोलॉजी केंद्र से मिली जानकारी के अनुसार भूकंप का केंद्र नगांव जिले में जमीन के अंदर 35 किमी नीचे स्थित था।

32 स्कूलों को मिली बम से उड़ाने की धमकी

नई दिल्ली। दिल्ली में एक बार फिर स्कूलों को बम से उड़ाने की धमकी मिली है। राष्ट्रीय राजधानी के 32 स्कूलों को सोमवार सुबह बम की धमकी मिली। इनमें से अधिकतर काल द्राका स्थित स्कूलों को मिली है। एहतियात के तौर पर स्कूलों को खाली कराया गया और आसपास के इलाकों में सुरक्षा बढ़ा दी गई। जांच के बाद पुलिस ने तफ़ीश के बाद इस धमकी को फंजी बताया। अधिकारियों ने बताया कि ये धमकियां सोमवार तड़के ईमेल के जरिए दिल्ली के विभिन्न स्कूलों को भेजी गईं।

इलेक्ट्रॉनिक्स इमारत में लगी आग, तीन मरे

नयी दिल्ली। पश्चिम दिल्ली के राजा गार्डन इलाके में सोमवार दोपहर महाजन इलेक्ट्रॉनिक्स की इमारत में भीषण आग लगने से दो युवतियों समेत तीन लोगों की मौत हो गई, जबकि एक अन्य की हालत नाजुक बनी हुई है। यह इमारत बेसमेंट के साथ तीन मंजिलों वाली है और हादसा तीसरी मंजिल पर स्थित दफ्तर में हुआ, जहां पीड़ितों ने खुद को फंस लिया था। दिल्ली दमकल सेवा की टीम ने तुरंत कार्रवाई करते हुए आग पर काबू पाया और दफ्तर से चारों लोगों को बाहर निकाला।

लोस की कार्यवाही दिन भर के लिए स्थगित

नई दिल्ली। लोस की कार्यवाही सोमवार को हंगामे के बीच दो बार स्थगित होने के बाद दिनभर के लिए स्थगित कर दी गयी। इस दौरान 'अंतरराष्ट्रीय अंतरिक्ष स्टेशन' पर भारत के पहले अंतरिक्ष यात्री-2047 तक विकसित भारत के लिए अंतरिक्ष कार्यक्रम की महत्वपूर्ण भूमिका पर लोकसभा में विशेष चर्चा शुरू हुई। साक्षरों ने विशेष सदन के विचार के लिए पेश किए गए लोस में पूर्वाह्न 11 बजे कार्यवाही प्रारंभ हुई और विशेष हंगामा जारी रहा।

डीजीपी की नियुक्ति को चुनौती देनेवाली प्रदेश भाजपा अध्यक्ष बाबूलाल मरांडी की अवमानना याचिका खारिज नियुक्ति में अवमानना नहीं, डीजीपी अनुराग गुप्ता को मिली बड़ी राहत

शुभम संदेश। रांची/ नई दिल्ली

सुप्रीम कोर्ट ने सोमवार को झारखंड के पुलिस महानिदेशक (डीजीपी) अनुराग गुप्ता की नियुक्ति को चुनौती देने वाली याचिका पर सुनवाई की। यह मामला सुप्रीम कोर्ट की तीन जजों की पीठ, मुख्य न्यायाधीश बी.आर. गवई, जस्टिस के विनोद चंद्रन और जस्टिस एनबी अनजारीया के समक्ष पेश हुआ। सुनवाई के दौरान भारतीय जनता पार्टी के प्रदेश अध्यक्ष और झारखंड विधानसभा में नेता प्रतिपक्ष बाबूलाल मरांडी द्वारा दायर की गई अवमानना याचिका पर विचार किया गया।

गवई, जस्टिस के विनोद चंद्रन और जस्टिस एनबी अनजारीया के समक्ष पेश हुआ। सुनवाई के दौरान भारतीय जनता पार्टी के प्रदेश अध्यक्ष और झारखंड विधानसभा में नेता प्रतिपक्ष बाबूलाल मरांडी द्वारा दायर की गई अवमानना याचिका पर विचार किया गया।



बाबूलाल मरांडी



डीजीपी अनुराग गुप्ता

मरांडी ने अपनी याचिका में दावा किया था कि अनुराग गुप्ता की नियुक्ति सुप्रीम कोर्ट के प्रकाश सिंह बनाना केंद्र सरकार मामले में दिए गए दिशा-निर्देशों के खिलाफ की गई है। उन्होंने यह भी आरोप लगाया कि गुप्ता की नियुक्ति के लिए यूपीएससी द्वारा तैयार पैमाने में शामिल अधिकारी को अनुचित ढंग से पद से हटाया गया। हालांकि, सुनवाई के दौरान

वरिष्ठ अधिवक्ता कपिल सिब्बल ने राज्य सरकार की ओर से पक्ष रखते हुए कहा कि डीजीपी की नियुक्ति राज्य सरकार का विशेषाधिकार है और यह नियुक्ति नियमानुसार की गई है। सुप्रीम कोर्ट ने सभी पक्षों को सुनने के बाद बाबूलाल मरांडी की अवमानना याचिका को खारिज कर दिया, जिससे अनुराग गुप्ता को बड़ी राहत मिली है।

डीजीपी नियुक्ति मामले में केंद्र व राज्य सरकार आमने-सामने

डीजीपी गुप्ता की नियुक्ति को लेकर केंद्र व राज्य सरकार के बीच टकराव लगातार जारी है। अनुराग गुप्ता 30 अप्रैल को 60 साल की आयु में सेवानिवृत्त होनेवाले थे। राज्य सरकार ने उनके कार्यकाल के विस्तार के लिए केंद्र को पत्र भेजा, लेकिन केंद्र ने प्रस्ताव की सेवा 30 अप्रैल को ही समाप्त हो गयी। इसके बावजूद राज्य सरकार ने उन्हें डीजीपी पद पर बनाए रखा है। केंद्र सरकार ने राज्य सरकार की नियुक्ति नियमावली को नियम विरुद्ध करार देते हुए सेवा विस्तार को असंवैधानिक बताया है। लेकिन झारखंड सरकार अपने रुख पर कायम है और गुप्ता की नियुक्ति को वैध ठहरा रही है।

अदालत ने माना कि नियुक्ति में किसी प्रकार की अवमानना नहीं हुई है।

बाबूलाल मरांडी ने उठाए थे सवाल : गौरतलब है कि बाबूलाल मरांडी ने सुप्रीम कोर्ट में अवमानना याचिका दायर कर डीजीपी अनुराग गुप्ता की नियुक्ति को चुनौती दी थी। याचिका में मुख्य सचिव सहित अन्य अधिकारियों को

प्रतिवादी बनाया गया था। मरांडी का कहना था कि नियुक्ति प्रक्रिया प्रकाश सिंह बनाना केंद्र सरकार मामले में सुप्रीम कोर्ट के दिशा-निर्देशों के खिलाफ हुई है। उन्होंने आरोप लगाया कि यूपीएससी पैमाने से चुने गए डीजीपी को हटाकर अनुराग गुप्ता को गलत तरीके से नियुक्त किया गया है।

रामदास सोरेन के विभाग अब मुख्यमंत्री देखेंगे



रांची। शिक्षा मंत्री रमणीय रामदास सोरेन को मिले विभाग अब मुख्यमंत्री हेमंत सोरेन देखेंगे। रामदास सोरेन के जिम्मे स्कूली शिक्षा एवं साक्षरता विभाग के अलावा निबंधन विभाग था। मालूम हो कि 16 अगस्त को रामदास सोरेन का इलाज के दौरान दिल्ली में निधन हो गया था। दो अगस्त को बाधरुम में ब्रेन स्ट्रोक आने के बाद उन्हें एयर लिफ्ट कर दिल्ली के अपोलो अस्पताल ले जाया गया था। वह लगभग 14 दिनों तक उनका इलाज चला, लेकिन चिकित्सक उन्हें बचा नहीं सके।



'वोटर अधिकार यात्रा' के दूसरे दिन राहुल गांधी पहुंचे गयाजी, बोले-


महाराष्ट्र और हरियाणा में भाजपा ने वोट की चोरी की

संवाददाता। गयाजी

कांग्रेस नेता राहुल गांधी सोमवार को वोट अधिकार यात्रा के तहत गया जी शहर के खलीस पार्क तीनमहानी में बने मंच पर पहुंचे। मंच पर पहुंचते ही राहुल गांधी ने कहा, अभी केवल मैंने इनकी चोरी पकड़ी है आने वाले समय में पूरी देश की जनता इनसे इनकी चोरी पर सवाल करेगी। बिहार में यह एसआईआर करके वोटों की चोरी करना चाहते हैं। एसआईआर का मतलब है नए वोटों से चोरी करना। नरेंद्र मोदी चोरी करके चुनाव जीते हैं, लेकिन बिहार की जनता यहां इनकी चोरी नहीं चलने देगी। उन्होंने कहा कि, महाराष्ट्र का चुनाव, हरियाणा का चुनाव, बीजेपी ने चोरी से जीता। लोकसभा चुनाव में हम महाराष्ट्र में सचोता है कि बिहारी को चुना लगा देगा, लेकिन यह नहीं जानता कि बिहारी खेती में चुना रगड़ देता है। बिहार लोकतंत्र की जननी है। अब भाजपा और गुजरात से आए नेता यह तय नहीं करेंगे कि यहां कौन वोट देगा और कौन नहीं। उन्होंने कहा कि भाजपा सरकार ने बिहार को गरीबी, बेरोजगारी, पलायन, शिक्षा और स्वास्थ्य संकट में धकेल दिया है। इससे बचने के लिए बदलाव जरूरी है। तेजस्वी ने एलान किया कि अगर उनकी सरकार बनी तो नए सोच के साथ नया बिहार बनाया जाएगा। उन्होंने कहा कि हमें सिर्फ सरकार नहीं बनानी है बल्कि बिहार का निर्माण करना है। जो नफरत की राजनीति करेगा उन्हें मुंहतोड़ जवाब मिलेगा। मोदी जी 11 साल से उग रहे हैं, अब उगना नहीं है, अब इन्हें उगना है।

तेजस्वी बोले-इन बेइमानों को सत्ता से हटाना है, इसके लिए एकजुट रहो

कांग्रेस नेता राहुल गांधी सोमवार को वोट अधिकार यात्रा के तहत गया जी शहर के खलीस पार्क तीनमहानी में बने मंच पर पहुंचे। उनके साथ राजद नेता तेजस्वी यादव, वीआईपी प्रमुख मुकेश सहनी और भाकपा माले महासचिव दीपांकर भट्टाचार्य भी मौजूद रहे। इस दौरान विपक्षी नेताओं ने भाजपा, आरएसएस और चुनाव आयोग पर जमकर निशाना साधा। सभा को संबोधित करते हुए तेजस्वी यादव ने कहा कि भाजपा को भगाना है। इन बेइमानों को सत्ता से हटाना है। इसके लिए सभी लोगों को एकजुट रहना होगा। राहुल गांधी ने वोट चोरी के मामले में अपने तर्कों से चुनाव आयोग को नंगा कर दिया है। यदि चुनाव आयुक्त ने भाजपा की सदस्यता ले ली है तो जनता को बता दें, इसमें शर्माने की कोई बात नहीं है। तेजस्वी ने आगे कहा कि चुनाव आयोग सचोता है कि बिहारी को चुना लगा देगा, लेकिन यह नहीं जानता कि बिहारी खेती में चुना रगड़ देता है। बिहार लोकतंत्र की जननी है। अब भाजपा और गुजरात से आए नेता यह तय नहीं करेंगे कि यहां कौन वोट देगा और कौन नहीं। उन्होंने कहा कि भाजपा सरकार ने बिहार को गरीबी, बेरोजगारी, पलायन, शिक्षा और स्वास्थ्य संकट में धकेल दिया है। इससे बचने के लिए बदलाव जरूरी है। तेजस्वी ने एलान किया कि अगर उनकी सरकार बनी तो नए सोच के साथ नया बिहार बनाया जाएगा। उन्होंने कहा कि हमें सिर्फ सरकार नहीं बनानी है बल्कि बिहार का निर्माण करना है। जो नफरत की राजनीति करेगा उन्हें मुंहतोड़ जवाब मिलेगा। मोदी जी 11 साल से उग रहे हैं, अब उगना नहीं है, अब इन्हें उगना है।



तेजस्वी यादव

राहुल गांधी ने देव सूर्य मंदिर में की पूजा-अर्चना



औरंगाबाद। बिहार की 'वोट अधिकार यात्रा' के दूसरे दिन सोमवार को राहुल गांधी ने औरंगाबाद के विश्व प्रसिद्ध त्रेतायुगीन देव सूर्य मंदिर में भगवान भास्कर की पूजा-अर्चना की। राहुल के लिए यह अपने जीवन की विश्व प्रसिद्ध सौर तीर्थस्थल की पहली यात्रा रही, जिस दौरान उन्होंने सूर्यदेव को मन्था टेका। इस दौरान पूर्व उप मुख्यमंत्री तेजस्वी यादव, कांग्रेस के बिहार प्रदेश अध्यक्ष व कुटुम्बा के विधायक राजेश कुमार, वीआईपी पार्टी के संस्थापक व पूर्व मंत्री मुकेश सहनी एवं नबीनगर से राजद विधायक विजय कुमार सिंह उर्फ डबल्यू सिंह आदि नेता भी राहुल गांधी के साथ रहे। इस दौरान पूर्व सूर्य मंदिर के प्रधान पुजारी राजेश पाठक ने राहुल-तेजस्वी एवं अन्य नेताओं को वैदिक मंत्रोच्चार के साथ सूर्यदेव की विधिवत पूजा-अर्चना कराई।

कृष्णजन्माष्टी की शोभायात्रा के रथ में उतरा करंट, छह की मौत

राज्य सरकार मृतकों के परिजनों को देगी पांच-पांच लाख रुपये एजेंसी। हैदराबाद

राजधानी के रामतपुर के गोकुलनगर में श्रीकृष्ण जन्माष्टमी के दिन शोभायात्रा के दौरान एक रथ के करंट की चपेट में आने मरने वालों की संख्या छह हो गई है। इस बीच राज्य सरकार ने मृतकों के परिजनों को पांच-पांच लाख रुपये की अनुग्रह राशि देने की घोषणा की है। दरअसल, श्रीकृष्णजन्माष्टमी के दिन रविवार की रात स्थानीय यादव संगम की ओर से एकशोभायात्रा निकाली गई थी। देर रात 12.30 बजे शोभायात्रा में शामिल रथ को खींचने वाले वाहन के खराब होने के बाद कुछ युवकों ने हाथ से रथ को आगे खींचना शुरू किया। तभी रथ बिजली के तारों की चपेट में आ गया और वाहन में करंट प्रवाहित हो गया,



जिसकी चपेट में नौ युवक आ गए। इनमें से पांच लोगों की मौत घटनास्थल पर ही हो गई। सोमवार को इलाज के दौरान अन्य एक घायल ने दम तोड़ दिया। इस प्रकार इस हादसे में अब तक छह लोगों की मौत हो गई है। अन्य घायलों को अस्पताल में भर्ती कराया गया है। इसी बीच राज्यमंत्री श्रीधर बाबू ने

मृतकों के परिजनों से मुलाकात की और मृतकों के परिजनों को पांच-पांच लाख रुपये की अनुग्रह राशि देने की घोषणा की। मंत्री बाबू ने आश्वासन दिया कि सरकार मृतकों के परिवारों की हरसंभव सहायता करेगी। मंत्री श्रीधर बाबू ने कहा कि सरकार घायलों के इलाज का खर्च वहन करेगी।

प. बंगाल के मध्यग्राम में बम विस्फोट से 25 साल के युवक की मौत

एजेंसी। कोलकाता

पश्चिम बंगाल के उत्तर 24 परगना के मध्यग्राम में एक 25 वर्षीय युवक की रविवार रात हुए बम विस्फोट में मौत हो गई। उसका नाम सचिदानंद मिश्रा है। वह मूल रूप से उत्तर प्रदेश का रहने वाला था। गंधीरूप से घायल सचिदानंद को तत्काल बारासत अस्पताल ले जाया गया जहां उसकी मृत्यु हो गई। मामले की गंभीरता को देखते हुए राष्ट्रीय जांच एजेंसी (एनआईए) अब मामले की जांच करेगी। पुलिस के अनुसार, घटना रात करीब एक बजे मध्यग्राम हाई स्कूल गेट के सामने जलकल्याण मैदान के विपरीत दिशा में स्थित रविंद्र मुक्त मंच के पास हुई। जिला पुलिस ने अपने अधिकारिक बयान में सोमवार को बताया कि लोगों का कहना है कि विस्फोट के समय सचिदानंद मंच की एक बेंच पर बैठे थे और उनके हाथ में बम था। अचानक हुए विस्फोट में उनके दोनों हाथ वृी तरह जख्मी हो गए और शरीर के अन्य हिस्सों पर भी गंभीर चोटें आईं। घटना के बाद इलाके को तुरंत बेरामती कर पुलिस ने तलाशी अभियान चलाया।

छत्तीसगढ़ के बीजापुर का मामला

आईईडी विस्फोट में डीआरजी का एक जवान शहीद, 3 घायल



डीआरजी की टीम नक्सल विरोधी अभियान के तहत सर्चिंग पर निकली थी।

एजेंसी। बीजापुर

छत्तीसगढ़ के बीजापुर जिले के भोपालपुरम में नक्सलियों द्वारा लगाए गए इंग्रोवाइज्ड एक्सप्लोसिव डिवाइस (आईईडी) के विस्फोट में डीआरजी (डिस्ट्रिक्ट रिजर्व गार्ड) का एक जवान बलिदान हो गया है। जबकि 3 अन्य जवान घायल हैं। पुलिस के अनुसार बीते रविवार को डीआरजी की टीम नक्सल विरोधी अभियान के तहत सर्चिंग पर निकली थी। सर्चिंग के दौरान सोमवार सुबह


भोपालपुरम के उल्लूर के जंगल में प्रेशर आईईडी विस्फोट से बीजापुर डीआरजी टीम जवान दिनेश नाग बलिदान हो गये। इस दौरान तीन जवान घायल हुए हैं, जिनको अस्पताल में भर्ती कराया गया है। बस्तर आईजी सुंदरराज पी. ने इसकी पुष्टि करते हुए बताया कि घायल जवानों में भरत धीवर, पैकु इला और मुंदरू राम कवासरी शामिल हैं। फिलहाल घायलों की स्थिति खतरे से बाहर बताई जा रही है। उन्होंने जानकारी दी है कि बलिदान जवान दिनेश नाग बीजापुर के वाई क्रमिक 15 के रहने वाले थे। घटना के बाद इलाके में जवानों ने सर्चिंग अभियान तेज कर दिया है।

पुतिन ने पीएम मोदी को फोन किया : अमेरिकी डोनाल्ड ट्रंप से मुलाकात की डिटेल बताई, मोदी बोले-

यूक्रेन जंग समाप्त कराने में मदद करने को तैयार

एजेंसी। नयी दिल्ली

रूस के राष्ट्रपति पुतिन ने पीएम मोदी को सोमवार शाम फोन किया। उन्होंने पिछले हफ्ते अलास्का में अमेरिकी राष्ट्रपति ट्रंप के साथ हुई अपनी मुलाकात के बारे में जानकारी दी। मोदी ने बातचीत के जरिए यूक्रेन जंग का शांतिपूर्ण समाधान खोजने की बात कही। उन्होंने कहा कि भारत इस संबंध में सभी कोशिशों का समर्थन करता है। पीएम मोदी ने पुतिन को अलास्का में ट्रंप के साथ उनकी बैठक के बारे में जानकारी साझा करने के लिए धन्यवाद दिया। दोनों नेताओं ने भारत और रूस के बीच रणनीतिक साझेदारी को और मजबूत करने पर भी चर्चा की।



अमेरिका ने 6 अगस्त को भारत पर रूसी तेल खरीदने के लिए 25% एक्स्ट्रा टैरिफ लगा दिया था। यह टैरिफ 27 अगस्त से लागू होगा, इससे भारत पर कुल टैरिफ 50% हो जाएगा। बता दें कि रूसी राष्ट्रपति पुतिन और अमेरिकी राष्ट्रपति ने 15 अगस्त की देर रात अलास्का में मुलाकात की थी। उनके बीच यूक्रेन जंग खत्म करने पर करीब 3 घंटे मीटिंग हुई। इसके बाद दोनों नेताओं ने सिर्फ 12 मिनट की जॉइंट प्रेस कॉन्फ्रेंस की। इस दौरान उन्होंने पत्रकारों के किसी सवाल का जवाब नहीं दिया। प्रेस कॉन्फ्रेंस के दौरान ट्रंप ने कहा कि मुझे लगता है कि हमारी बैठक बहुत सकारात्मक रही। हमने कई बिंदुओं पर सहमति



जताई, लेकिन कोई डील नहीं हुई। कोई समझौता तभी होगा जब वह अंतिम रूप लेगा। ट्रंप ने इस बैठक को 10 में से 10 अंक दिए। वहीं, पुतिन ने कहा कि उनके लिए रूस की सुरक्षा सबसे जरूरी है। उन्होंने अगली मीटिंग मांसको में करने का सुझाव दिया।

अपनी बात कहने के बाद दोनों नेता मंच से तुरंत चले गए। वहीं, जेलेस्की ने एक्स पर पोस्ट कर बताया कि उनकी अमेरिकी राष्ट्रपति से डेढ़ घंटे बातचीत हुई। जेलेस्की 18 अगस्त को वाशिंगटन डीसी जाकर ट्रंप से मुलाकात करेंगे। उन्होंने कहा कि यूक्रेन पूरी ताकत से शांति स्थापित करने के लिए तैयार है। वहीं पीएम मोदी ने एक्स पर लिखा- मेरी राष्ट्रपति पुतिन के साथ बहुत अच्छी और डिटेल बातचीत हुई। मैंने यूक्रेन के हालात पर जानकारी शेयर करने के लिए उन्हें धन्यवाद कहा। हमने अपने आपसी सहयोग बढ़ाने और भारत-रूस की रणनीतिक साझेदारी को और गहरा करने की प्रतिबद्धता

दोहराई। मैं इस साल के अंत में राष्ट्रपति पुतिन की भारत यात्रा का इंतजार कर रहा हूँ। पुतिन इस साल के अखिर में भारत आएंगे : राष्ट्रपति पुतिन इस साल के अखिर में भारत आएंगे। डोभाल ने रूसी रक्षा मंत्री सर्गेई शोइगु से मुलाकात में कहा था, अब हमारे रिश्ते बहुत खास बन गए हैं, जिनकी हम कदर करते हैं। हमारे देशों के बीच एक मजबूत साझेदारी है और हम हाई लेवल पर बातचीत करते हैं।

नीरज चोपड़ा ने गाड़ दिया लट्ट, फाइनल के लिए किया क्वालीफाई

नयी दिल्ली। भारत के स्टार जेवेलिन थ्रोअर नीरज चोपड़ा ने एक बार फिर अपने एक कमाल से भारत के करोड़ों लोगों को अपना मुरीद बना लिया है। नीरज चोपड़ा ने डायमंड लीग 2025 फाइनल के लिए क्वालीफाई कर लिया है। डायमंड लीग 2025 फाइनल का आयोजन साल के अखिर में भारत में होगा। दोहा में इस सीजन में अपना सर्वश्रेष्ठ प्रदर्शन करने वाले नीरज चोपड़ा स्विट्जरलैंड में होने वाले इस फाइनल मुकाबले के लिए क्वालीफाई करने वाले पहले पुरुष जेवेलिन थ्रोअर में से एक हैं। हालांकि, इससे कोई फर्क नहीं पड़ता है कि वह ब्रसेल्स में हिस्सा लेगे या नहीं क्योंकि नीरज ने सिलेसिया चरण के बाद जारी नवीनतम तालिका के हिसाब से डायमंड लीग फाइनल के लिए जगह पक्की कर ली है।

बाजार में उछाल व जीएसटी सुधार से रुपया हुआ मजबूत

एजेंसी। नयी दिल्ली

हफ्ते के पहले कारोबारी दिन सोमवार को भारतीय रुपये ने डॉलर के मुकाबले मजबूती दिखाई। बाजार खुलते ही रुपया 20 पैसे की बढ़त के साथ 87.46 पर खुला और बाद में मजबूत होकर 87.39 प्रति डॉलर पर पहुंच गया। यह मजबूती ऐसे समय आई है जब घरेलू शेयर बाजार में जबरदस्त तेजी देखने को मिली और प्रधानमंत्री नरेंद्र मोदी ने स्वतंत्रता दिवस पर लाल किले से ऐतिहासिक संबोधन में जीएसटी सुधारों का ऐलान किया। विदेशी मुद्रा कारोबारियों का कहना है कि हालांकि भारत-अमेरिका के बीच ट्रेड टैरिफ के बाद जारी नवीनतम तालिका के हिसाब से डायमंड लीग फाइनल के लिए जगह पक्की कर ली है।



पिछले कारोबारी सत्र में (गुरुवार) रुपया 87.59 पर बंद हुआ था। शुक्रवार 15 अगस्त को स्वतंत्रता दिवस की छुट्टी के कारण मुद्रा और शेयर बाजार बंद रहे। इस बीच, छह प्रमुख मुद्राओं के मुकाबले डॉलर की स्थिति दर्शाने वाला डॉलर इंडेक्स 0.01 प्रतिशत की बढ़त के साथ 97.86 पर मजबूत गया। वहीं अंतरराष्ट्रीय मानक ब्रेट क्रूड 0.06 प्रतिशत गिरकर 65.81 डॉलर प्रति बैरल पर रहा।

चैंबर चुनाव की गहमागहमी

आदित्य मल्होत्रा, राहुल साबू और मुकेश अग्रवाल ने टोकी ताल, अब असली चुनौती मजबूत टीम बनाने की

पूर्व विधायक सीता सोरेन की बेटी जयश्री का भावुक संदेश बाबा दिशोम गुरु के संघर्ष के साथ जो लोग खड़े रहे, उनके लिए हम अडिग रहेंगे

शुभम संदेश। रांची

फेडरेशन ऑफ झारखंड चैंबर ऑफ कॉमर्स एंड इंडस्ट्रीज एफजेसीसीआई) के आगामी चुनाव को लेकर सरगामी तेज हो गई है। 21 सितंबर को होने वाले मतदान के लिए अब तक तीन प्रमुख दावेदार आदित्य मल्होत्रा, राहुल साबू और मुकेश अग्रवाल मैदान में ताल ठोक चुके हैं। चुनावी बिगुल बज चुका है, लेकिन अब असली परीक्षा इन प्रत्याशियों की टीम बनाने की होगी। जानकारों की मानें तो चैंबर चुनाव में जीत की चाबी एक मजबूत और जिताऊ टीम ही होती है।

21 की टीम बनाने की चुनौती : चैंबर की 21 सदस्यीय कार्यकारिणी के लिए हर उम्मीदवार को अपनी-अपनी टीम से सभी 21 सीटों पर प्रत्याशी खड़े करने होते हैं। इनमें से



11 या उससे अधिक सीटें जीतने वाली टीम का अध्यक्ष चुना जाता है और चैंबर पर उसी का नियंत्रण होता है। ऐसे में प्रत्याशी सिर्फ अपनी दावेदारी पर नहीं, बल्कि पूरी टीम की जीत सुनिश्चित करने के लिए जोर लगा रहे हैं।

सामुदायिक समर्थन की भी अहम भूमिका: सामुदायिक समर्थन भी इस चुनाव में अहम भूमिका निभा सकता है। आदित्य मल्होत्रा, जो वर्तमान में चैंबर के महासचिव हैं, पंजाबी समुदाय से आते हैं, जबकि उनकी पत्नी

मुकेश ने दावेदारी का औपचारिक एलान किया

मुकेश अग्रवाल ने रविवार को होटल ली-लैक में आयोजित बैठक में पूर्व अध्यक्षों और सक्रिय सदस्यों के समक्ष अपनी दावेदारी का औपचारिक एलान कर दिया। वहीं दूसरी ओर, राहुल साबू और आदित्य मल्होत्रा ने भी व्यापारिक समुदाय और चैंबर के सदस्यों से मुलाकात कर अपनी तैयारी शुरू कर दी है। सूत्रों की मानें तो चुपचाप रणनीति बनाने में जुटे विकास विद्ययुगीय भी मैदान में उतर सकते हैं।

मुकाबला रणनीति और टीम प्रबंधन का

अब मुकाबला सिर्फ लोकप्रियता का नहीं, बल्कि रणनीति और टीम प्रबंधन का बन गया है। जोड़-तोड़ शुरू हो चुका है और आनेवाले दिनों में बैठकों का दौर और तेज होगा। यह देखना दिलचस्प होगा कि कौन प्रत्याशी सबसे संतुलित और प्रभावी तरीके से टीम खड़ी कर पाता है, क्योंकि अंततः वही चैंबर की बगडोर संभालेगा।


समुदाय से हैं, जिससे उन्हें भी दोहरे समुदाय का साथ मिलने की उम्मीद है। मुकेश अग्रवाल की पहचान एक अनुभवी और सशक्त व्यवसायी के रूप में है, जिनका व्यापारिक

शुभम संदेश। रांची

झारखंड आंदोलन के जननायक, राज्य के निर्माता और आदिवासी समाज की बुलंद आवाज स्वर्गीय दिशोम गुरु शिवू सोरेन के भव्य श्राद्ध भोज में शामिल होकर उनकी पोती जयश्री भावुक हो उठीं। इस अवसर पर पूर्व विधायक सीता सोरेन और स्वर्गीय दुर्गा सोरेन की बेटी जयश्री ने सोशल मीडिया पर एक भावनात्मक पोस्ट साझा करते हुए अपने बाबा के जीवन, संघर्ष और विचारों को याद किया। जयश्री ने लिखा कि उन्हें और उनकी बहनो को यह सौभाग्य मिला कि वे झारखंड के कोने-कोने से आए अनुयायियों को अपने हाथों से भोजन परोस सकीं। उन्होंने इसे अपने बाबा की सेवा का सबसे सच्चा रूप बताया।

जयश्री ने लिखा- "सेवा करते हुए दिल से महसूस हुआ कि यही गुरु जी की असली राह है। उनकी धराहर केवल मंच या भाषण नहीं, बल्कि उन मुस्कानों में है जो सेवा पाकर खिल उठीं।" उन्होंने यह भी कहा कि दिशोम गुरु का संघर्ष केवल राजनीति तक सीमित नहीं था, बल्कि वह हर उस आम आदमी के लिए था, जो न्याय और सम्मान का हकदार है। भोज में उमड़ी अपार भीड़ को उन्होंने शिवू सोरेन के प्रति जनता की गहरी श्रद्धा और प्रेम का प्रतीक बताया। जयश्री ने संकल्प लिया - "बाबा की विचारधारा और संघर्ष के साथ जो लोग खड़े रहे, उनके लिए हम भी सदैव अडिग रहेंगे। यही हमारी प्रतिज्ञा है और यही बाबा को सच्ची श्रद्धाजलि है। दिशोम गुरु शिवू सोरेन अमर रहें।" उनकी यह भावपूर्ण पोस्ट सोशल मीडिया पर तेजी से वायरल हो रही है और झारखंडवासियों के दिलों में एक बार फिर दिशोम गुरु की स्मृतियों को ताजा कर गई है।

एनडीए ने एक योग्य व दूरदर्शी नेता को आगे बढ़ाया : डॉ. प्रदीप वर्मा



राधाकृष्णन को उपराष्ट्रपति पद का उम्मीदवार बनाने का स्वागत

रांची। एनडीए द्वारा उपराष्ट्रपति पद के लिए महाराष्ट्र के वर्तमान राज्यपाल एवं पूर्व झारखंड राज्यपाल सीपी. राधाकृष्णन को उम्मीदवार बनाए जाने पर झारखंड भाजपा के महामंत्री एवं राज्यसभा सांसद डॉ. प्रदीप कुमार वर्मा ने हर्ष व्यक्त करते हुए उनका गर्वजोशी से स्वागत किया है। डॉ. वर्मा ने कहा कि सीपी राधाकृष्णन का लंबे समय का राजनीतिक अनुभव, प्रशासनिक क्षमता और राष्ट्र के प्रति समर्पण उन्हें इस पद के लिए उपयुक्त उम्मीदवार बनाता है। उन्होंने झारखंड के राज्यपाल के रूप में भी अपनी गरिमायुक्त भूमिका का निर्वहन करते हुए राज्य को नई दिशा दी। उन्हें उपराष्ट्रपति पद का उम्मीदवार बना कर एनडीए ने एक योग्य और दूरदर्शी नेता को आगे बढ़ाया है। उन्होंने विश्वास जताया कि राधाकृष्णन के चयन से न केवल सदन की गरिमा और मजबूती बढ़ेगी, बल्कि देश की लोकतांत्रिक परंपराएं और भी सशक्त होंगी।

खाद्य आपूर्ति श्रृंखला प्रबंधन में सुधार को लेकर मुख्य सचिव ने की समीक्षा बैठक डेटा में कोई त्रुटि न रहे, योग्य लाभुक योजना से छूटे नहीं : अलका तिवारी

शुभम संदेश। रांची

मुख्य सचिव अलका तिवारी ने राज्य के तमाम उपयुक्तों को निर्देश दिया है कि खाद्य आपूर्ति और सामाजिक वितरण व्यवस्था में यह सुनिश्चित करें कि कोई योग्य लाभुक उससे वंचित नहीं रहे। वहीं मृत लाभुकों को चिह्नित कर उन्हें प्राथमिकता के स्तर पर हटाएँ, ताकि नए लाभुक जोड़े जा सकें। मुख्य सचिव ने कहा कि इस प्रक्रिया में इस पर फोकस करें कि डेटा में कोई त्रुटि नहीं रहे। लाभुकों के केवाईसी पूर्ण हो। इसमें कोई समस्या हो, तो उसका परीक्षण करें कि कहां दिक्कत है और उसका समयबद्ध तरीके से निपटारा करें। हर माह इसका भौतिक निरीक्षण करें और रिपोर्ट व बुक कीर्पण अपडेट रखें। वे सोमवार को खाद्य आपूर्ति श्रृंखला प्रबंधन में आवश्यक सुधार को लेकर समीक्षा कर रही थीं।



राज्य के निर्धन लोगों के बीच साल में दो बार धोती-साड़ी वितरण सुनिश्चित करें

मुख्य सचिव ने राज्य के निर्धन लोगों के बीच साल में दो बार धोती-साड़ी वितरण में तेजी लाने का निर्देश दिया। उड़नदस्ता टीम बना कर वितरण की जांच करें और यह सुनिश्चित करें कि कहीं कोई अनियमितता नहीं हो। उन्होंने सरकार की कल्याणकारी योजनाओं के लाभुकों के जागरूकता पर बल देते हुए निर्देश दिया कि यह सुनिश्चित होना चाहिए कि लाभुकों को योजना की मूलभूत जानकारी रहे। इसके लिए होर्डिंग, फ्लेक्स, नुककड़ नाटक जैसे हर सक्षम माध्यम का उपयोग करें। उसमें स्थानीय भाषा का प्रयोग करें। लाभुकों को यह हर हाल में पता होना चाहिए कि उन्हें क्या मिलना है, कितना मिलना है और कब मिलना है।

गोदामों को एक्शन प्लान के अनुसार कार्यशील करें

मुख्य सचिव ने राज्य के तमाम गोदामों को समयबद्ध तरीके से कार्यशील करने पर बल देते हुए कहा कि थोड़े प्रयास से सभी गोदामों को कार्यशील बनाया जा सकता है। समीक्षा में पाया गया कि मामूली कमियों के कारण अनेक गोदाम उपयोग में नहीं हैं। इसे देखते हुए निर्देश दिया गया कि उपयुक्त अपने स्तर से इसमें रुचि लेकर गोदामों को उपयोगी बनाया सुनिश्चित कराएँ। इसके लिए 20 सितंबर तक की टाइम लाइन तय की गई।

झारखंड में नगर निकाय चुनाव का रास्ता साफ होने के आसार ओबीसी ट्रिपल टेस्ट रिपोर्ट तैयार, जल्द सरकार को सौंपेगा पिछड़ा वर्ग आयोग

शुभम संदेश। रांची

राज्य में नगर निकाय चुनाव पर लगा ग्रहण छंटता हुआ प्रतीत हो रहा है। ओबीसी ट्रिपल टेस्ट कराने के नाम पर हो रही देरी का मसला अब समाप्त होने को है। ओबीसी आयोग जल्द ही राज्य सरकार को ओबीसी ट्रिपल टेस्ट से जुड़ी समेकित रिपोर्ट सौंपने जा रहा है। आयोग के सदस्य सचिव कृष्ण कुमार सिंह ने बताया कि जिलों से प्राप्त रिपोर्टों का अध्ययन कर उन्हें अंतिम रूप देने में जुटी संत जेवियर्स कॉलेज की टीम ने प्रारंभिक रिपोर्ट आयोग को सौंप दी है। मंगलवार 19 अगस्त को इस रिपोर्ट की समीक्षा के लिए आयोग के अध्यक्ष जानकी यादव एवं अन्य सदस्यों की उपस्थिति में बैठक होगी, जिसके बाद राज्य सरकार को फाइनल रिपोर्ट दी जाएगी। उन्होंने कहा कि संत जेवियर्स कॉलेज द्वारा सौंपी गई रिपोर्ट में आंशिक त्रुटियाँ हैं, जिसे

राज्य निर्वाचन आयुक्त का पद भी खाली पड़ा हुआ है

हालांकि चुनाव कराने से पहले राज्य सरकार को पिछले पांच महीने से राज्य निर्वाचन आयुक्त के खाली पड़े पद को भरना होगा। आपकों बता दें कि राज्य निर्वाचन आयुक्त डीके तिवारी का कार्यकाल बीते 25 मार्च को खत्म होने के बाद से आयोग आयुक्त विहीन है।

नगर निकाय चुनाव को लेकर डेटा तैयार है

हालांकि सरकार के रुख से इस सियासत के जल्द खत्म होने की संभावना बनी हुई है। स्तारूद झारखंड मुक्ति मोर्चा ने ओबीसी को पूरा हक मिलने की बात कहते हुए दुर्गा पता के बाद राज्य में नगर निकाय चुनाव होने की संभावना जताई है।

जेल में बंद आरोपी तल्ला खान को मिली जमानत, धारा 479 का मिला लाभ

रांची। बरियारतू मौजा के सेना की कब्जे वाली 4.55 एकड़ जमीन घोटाले के आरोप में जेल में बंद आरोपी तल्ला खान को रांची की पीएमएलए कोर्ट ने जमानत की सुविधा प्रदान कर दी है। यह जमानत भारतीय नागरिक सुरक्षा संहिता (बीएनएसए) की धारा 479 के तहत प्रदान की गई है। यह धारा उन आरोपियों पर लागू होती है, जो जेल में बंद हैं और वह सिर्फ एक ही मामले में आरोपी हैं और लगी धारा में अधिकतम सजा का एक तिहाई जेल में बिता चुका है। तल्ला खान को ईडी ने उक्त मामले में 14 अप्रैल 2023 को गिरफ्तार किया था। तब से वह जेल में है। अर्थात् वह मामले में लगातार दो साल चार

सूर्या हांसदा एनकाउंटर

एसटी आयोग ने सरकार से तीन दिन में मांगी रिपोर्ट, निष्पक्ष जांच का निर्देश

शुभम संदेश। रांची

राष्ट्रीय अनुसूचित जनजाति आयोग ने भाजपा नेता सूर्या हांसदा की गोड्डा में हाल ही में हुई मुठभेड़ में मौत के मामले में झारखंड सरकार से रिपोर्ट मांगी है। आयोग के उप सचिव ने इस संबंध में राज्य के मुख्य सचिव, पुलिस महानिदेशक (डीजीपी), गोड्डा के उपायुक्त और पुलिस अधीक्षक को नोटिस जारी किया है। नोटिस में कहा गया है कि राज्यसभा सांसद गीपक प्रकाश ने आयोग को पत्र लिखकर आदिवासी नेता सूर्या हांसदा की मुठभेड़ में हुई

मृत्यु की निष्पक्ष जांच की मांग की थी। इस शिकायत के आधार पर आयोग ने संविधान के तहत प्राप्त शक्तियों का प्रयोग करते हुए पूरे प्रकरण की जांच और अन्वेषण कराने का निर्णय लिया है। आयोग ने निर्देश दिया है कि तीन दिनों के भीतर डाक या अन्य माध्यमों से मामले में की गई कार्रवाई की विस्तृत जानकारी आयोग को उपलब्ध कराई जाए। आयोग ने यह चेतावनी भी दी है कि यदि निर्धारित समय सीमा में रिपोर्ट नहीं दी गई, तो अनुच्छेद 338(क) के तहत स्थित न्यायालय जैसी शक्तियों का उपयोग

दिशोम गुरु शिवू सोरेन के श्राद्धकर्म का प्रसाद बंटा

रांची। झारखंड मुक्ति मोर्चा (झामुमो) रांची जिला समिति की ओर से सोमवार को अल्बर्ट एक्का चौक के पास सोमवार को आमजननों के बीच दिशोम गुरु शिवू सोरेन के श्राद्धकर्म के प्रसाद का पैकेट का वितरित किया गया। झामुमो रांची के जिला संयोजक प्रमुख मुस्ताक आलम ने कहा कि गुरुजी का पूरा जीवन संघर्ष और समाज की सेवा को समर्पित रहा। उन्होंने हमेशा वंचितों और शोषितों के अधिकारों के लिए आवाज बुलंद की। उनका संघर्ष हमारे लिए अनुकरणीय है, जो हमसबों के लिए जीवनभर प्रेरणा देता रहेगा। उसी भावना के साथ श्राद्धकर्म का प्रसाद वितरित किया जा रहा है। प्रसाद वितरण कार्यक्रम में झामुमो के कई केंद्रीय और जिला पदाधिकारी मौजूद रहे।

वोटर अधिकार यात्रा में झारखंड प्रदेश कांग्रेस के नेता-कार्यकर्ता भी हुंकार भरेंगे बिहार-झारखंड एकजुट, राहुल गांधी की आवाज बन रही जनक्रांति: आलोक दुबे

शुभम संदेश। रांची

झारखंड प्रदेश कांग्रेस कमेटी के महासचिव आलोक कुमार दुबे ने कहा कि अब वक्त आ गया है, जब बिहार और झारखंड मिलकर मोदी सरकार की तानाशाही और भाजपा को चोट चोरी की साजिश के खिलाफ निर्णायक लड़ाई लड़ेगा। कहा कि बिहार की धरती ने जब-जब राजनीतिक अंगड़ाई ली है, तब-तब देश का इतिहास बदला है। राहुल गांधी के नेतृत्व में वोट अधिकार यात्रा को युवाओं का व्यापक समर्थन मिल रहा है। लालू प्रसाद, तेजस्वी यादव

राहुल गांधी चुनाव आयोग की धमकियों से डरने वाले नहीं

उन्होंने कहा कि चुनाव आयोग की धमकियों से डरने वाले राहुल गांधी नहीं हैं। उन्हें घर से निकाला गया, ईडी-सीबीआई के फर्जी केस लगाए गए, लोकसभा की सदस्यता पर भी प्रहार लगाने का काम किया गया, लेकिन वे उसी घर से आते हैं, जो उनके पूर्वजों ने अंग्रेजों को खदेड़ा था। इसलिए राहुल गांधी को डराने की हिमायत न की जाए, चाहे वह हलफनामे की धमकी हो या सस्पेंशन का डर, चुनाव आयोग आज पीएम नरेंद्र मोदी की भाषा बोल रहा है।

और दीर्घकाल भ्रष्टाचार जैसे बड़े नेतृत्वों का साथ इस आंदोलन को और मजबूत कर रहा है। दुबे ने बताया कि मंगलवार को सुबह छह

नवादा के लिए रवाना होगा। उन्होंने कहा कि बिहार और झारखंड की संस्कृति और कार्यशैली एक-दूसरे से जुड़ी हुई है। यही कारण है कि झारखंड के कई नेता और चरित्र कार्यकर्ता पहले से ही वाहन रैली में शामिल होकर डेरा डाले हुए हैं। उन्होंने भाजपा और मोदी सरकार पर करारा हमला बोलते हुए कहा कि केंद्र की तानाशाही नीतियों ने देश के लोकतंत्र को कमजोर करने की कोशिश की है, लेकिन राहुल गांधी जिस हिम्मत से वोट चोरी के खिलाफ बिगुल बजा रहे हैं, वह करोड़ों युवाओं और आम जनता की आवाज बन चुका है।

डीजीपी अनुराग गुप्ता मामले में सुप्रीम कोर्ट के फैसले के बाद झामुमो, राजद, कांग्रेस ने भाजपा पर हमला बोला मरांडी और भाजपा का आरोप झूठा व भ्रामक था, करारा जवाब मिला है : विनोद पांडेय

शुभम संदेश। रांची

झारखंड में डीजीपी अनुराग गुप्ता की नियुक्ति को चुनौती देने वाली अवमानना याचिका सुप्रीम कोर्ट से खारिज होने के बाद सत्ताधारी झारखंड मुक्ति मोर्चा ने भाजपा पर तीखा पलटवार किया है। झामुमो के केंद्रीय महासचिव सह प्रवक्ता विनोद कुमार पांडेय ने कहा कि सुप्रीम कोर्ट के फैसले ने भाजपा और विपक्ष के नेता बाबूलाल मरांडी को करारा जवाब दिया है। याचिका खारिज किया जाना भाजपा और बाबूलाल मरांडी के लिए करारा झटका है। पांडेय ने कहा कि सुप्रीम कोर्ट के फैसले ने सफा कर दिया है कि झामुमो सरकार ने पूरी तरह नियमों के तहत डीजीपी अनुराग गुप्ता की नियुक्ति की है। मरांडी और भाजपा का आरोप पूरी तरह झूठा और भ्रामक था। भाजपा को करारा जवाब मिला है।

वेबुनियाद आरोप लगाना बाबूलाल की फितरत है : राकेश सिन्हा

रांची। प्रदेश कांग्रेस कमेटी के महासचिव सह मीडिया प्रभारी राकेश सिन्हा ने कहा कि वेबुनियाद आरोप लगाना बाबूलाल मरांडी की फितरत है। हम तो शुरू से कह रहे हैं कि डीजीपी की नियुक्ति पूरी तरह से कानूनी है और कैबिनेट के निर्णय के बाद हुई है। बाबूलाल मरांडी खुद राज्य के मुख्यमंत्री रह चुके हैं। उन्हें पता होना चाहिए कि डीजीपी की नियुक्ति राज्य सरकार के अधीन आती है, लेकिन मुद्राविहीन भाजपा झूठे आरोप लगाकर सिर्फ सरकार को बदनाम करने का प्रयास किया करती है। वो चोरी की के माध्यम से देश में सत्ता हासिल करने वाली भाजपा दूसरे दलों को नैतिकता का ज्ञान देने से पहले अपनी गिरेबा में भी झूठक ले, तो अच्छा होगा।

पांडेय ने भाजपा की राजनीति पर तीखा हमला बोलते हुए कहा कि भाजपा प्रदेश में नकारात्मक राजनीति कर रही है। बाबूलाल मरांडी ने जनता और अदालत का समय बर्बाद कर सिर्फ अपनी राजनीति चमकाने की कोशिश की। सुप्रीम कोर्ट का फैसला उनके लिए आह्लास है। उन्होंने आगे कहा कि विपक्ष की जिम्मेदारी कंस्ट्रिक्टिव राजनीति की होती है, लेकिन भाजपा सिर्फ षड्यंत्र और झूठ फैलाने में लगी है। यह चोर आपत्तचक्र है।

बाबूलाल मरांडी माफी मांगें, द्वेष की राजनीति से परहेज करें: कैलाश यादव

रांची। प्रदेश राजद प्रवक्ता कैलाश यादव ने भाजपा नेता बाबूलाल मरांडी पर हमला बोलते हुए कहा कि राज्य के डीजीपी अनुराग गुप्ता को हटाने की याचिका को सुप्रीम कोर्ट द्वारा खारिज किया जाना राज्यहित में बेहद सकारात्मक कदम है। यादव ने इसे प्रशंसा और सरकार के मनोबल को बढ़ाने वाला निर्णय बताया। उन्होंने कहा कि अनुराग गुप्ता एक अनुभवी और कर्मठ आईपीएस अधिकारी हैं, जिन्होंने राज्य में कानून-व्यवस्था और नक्सलवाद पर प्रभावी नियंत्रण रखा है। भाजपा नेताओं को उनके डीजीपी बनने से असहजता हो रही है, जबकि इन्हीं अधिकारियों की पहले भाजपा सरकार में प्रशंसा होती थी। यादव ने स्पष्ट किया कि प्रशासनिक अधिकारी किसी पार्टी के नहीं होते, वे शासन के अधीन रहकर काम करते हैं। उन्होंने आरोप लगाया कि एक पिछड़े वर्ग से आने वाले अधिकारी के खिलाफ भाजपा नेताओं ने राजनीतिक दुर्भावना से कार्यवाही की।

शुभम संदेश। रांची

भाजपा प्रदेश प्रवक्ता अजय साह ने कहा कि सर्वोच्च न्यायालय ने एक अहम आदेश देते हुए बाबूलाल मरांडी को कहा कि वे अपनी दायर की गई जनहित याचिका (पीआईएल) को "स्वतंत्रता के साथ वापस लें" और इस मामले में उपलब्ध अन्य वैधानिक उपायों का अनुसरण करें। कहा कि अदालत का मानना था कि इस प्रकरण में जनहित याचिका का औचित्य नहीं बनता, बल्कि इसके समाधान के लिए अन्य संवैधानिक उपाय ज्यादा उपयुक्त हैं। इसी क्रम में, सर्वोच्च न्यायालय ने बाबूलाल मरांडी द्वारा झारखंड उच्च न्यायालय में दायर रिट याचिका को

शुभम संदेश। रांची

रांची। प्रदेश राजद प्रवक्ता कैलाश यादव ने भाजपा नेता बाबूलाल मरांडी पर हमला बोलते हुए कहा कि राज्य के डीजीपी अनुराग गुप्ता को हटाने की याचिका को सुप्रीम कोर्ट द्वारा खारिज किया जाना राज्यहित में बेहद सकारात्मक कदम है। यादव ने इसे प्रशंसा और सरकार के मनोबल को बढ़ाने वाला निर्णय बताया। उन्होंने कहा कि अनुराग गुप्ता एक अनुभवी और कर्मठ आईपीएस अधिकारी हैं, जिन्होंने राज्य में कानून-व्यवस्था और नक्सलवाद पर प्रभावी नियंत्रण रखा है। भाजपा नेताओं को उनके डीजीपी बनने से असहजता हो रही है, जबकि इन्हीं अधिकारियों की पहले भाजपा सरकार में प्रशंसा होती थी। यादव ने स्पष्ट किया कि प्रशासनिक अधिकारी किसी पार्टी के नहीं होते, वे शासन के अधीन रहकर काम करते हैं। उन्होंने आरोप लगाया कि एक पिछड़े वर्ग से आने वाले अधिकारी के खिलाफ भाजपा नेताओं ने राजनीतिक दुर्भावना से कार्यवाही की।

डीजीपी नियुक्ति मामले में भाजपा प्रवक्ता ने भी रखी अपनी बात अब रिट याचिका के रूप में सुनवाई करेगा कोर्ट: अजय साह

शुभम संदेश। रांची

भाजपा प्रदेश प्रवक्ता अजय साह ने कहा कि सर्वोच्च न्यायालय ने एक अहम आदेश देते हुए बाबूलाल मरांडी को कहा कि वे अपनी दायर की गई जनहित याचिका (पीआईएल) को "स्वतंत्रता के साथ वापस लें" और इस मामले में उपलब्ध अन्य वैधानिक उपायों का अनुसरण करें। कहा कि अदालत का मानना था कि इस प्रकरण में जनहित याचिका का औचित्य नहीं बनता, बल्कि इसके समाधान के लिए अन्य संवैधानिक उपाय ज्यादा उपयुक्त हैं। इसी क्रम में, सर्वोच्च न्यायालय ने बाबूलाल मरांडी द्वारा झारखंड उच्च न्यायालय में दायर रिट याचिका को

सुनवाई योग्य मानते हुए यह निर्णय लिया कि इस मामले को पीआईएल के रूप में नहीं, बल्कि रिट याचिका के रूप में सुना जाएगा, यह रिट याचिका झारखंड में पुलिस महानिदेशक (डीजीपी) की नियुक्ति पर अजय साह की चुनौती देती है, जिस पर अब सर्वोच्च न्यायालय सीधे तौर तौर हमत्ते बाद विचार करेगा।



शुभम संदेश

एक राज्य - एक अखबार



रांची, मंगलवार 19 अगस्त 2025 | भाद्रपद कृष्ण पक्ष 11, संवत् 2082 | रांची एवं पटना से प्रकाशित | वर्ष : 3, अंक : 132 | मूल्य ₹ 4, पृष्ठ संख्या : 12

आप नहीं गए होंगे, क्योंकि आप दिल्ली या बड़े शहरों में रहते हैं, दिल्ली में नहीं भी रहते हैं, तो आप का दिलो-दिमाग वहीं रहता है, आप क्यों जाएंगे नेमरा, यहाँ तो आप हैं विशु सोरेन और उन सुरेंद्र सिंह जैसे लोग, नेमरा से 300 किलोमीटर दूर पोती को कंधे पर लेकर पहुंचा एक शख्स रात में पैदल चले जा रहा है, मौलों पैदल, साथ में पत्नी भी है, परिवार के दूसरे सदस्य भी, पूछा ! क्यों आए हैं, कहने लगे शिवू के गांव कभी नहीं आए थे, देखने आए हैं, हमारी जमीन लूट ली जाती थी, शिवू सोरेन ने बताया, 70 किलोमीटर दूर हजारबाग के गांव से पहुंचे विशु सोरेन की पत्नी विफर कर कहती हैं "शिवू सोरेन ने बहुत सहयोग किया तब जाकर जान बची, भूखे मर रहे थे, महाजन को हड़बा (हड़बड़ा) दिया, तब खाना मिला, बाल-बच्चा बच गया, शिवू सोरेन बीत गया त अफसोस हो गया, ओकर जनमथनी (जन्मस्थली) में आ गए तो लार (आंसू) गिरे लगल, विशु सोरेन की

पत्नी कहती हैं- शिवू का बेटा भी वैसा ही बने, ताकि उनके बाल-बच्चों की जान बचे, नेमरा के शिवू ने कभी मंदिर नहीं मांगा, नफरत नहीं बांटी, हिंसा नहीं की, रोटी-कपड़ा-मकान नहीं मांगा, सिर्फ तीन चीजें मांगी- जल-जल और जमीन, बाकी का इंतजाम वे खुद कर लेते, 16 अगस्त को शिवू सोरेन का संस्कार भोज था, मटन, मछली, पूरी, मिठाइयां बहुत सारी चीजें बनीं थीं, हिन्दुओं के त्योहार जन्माष्टमी का दिन भी था, आदिवासी समाज अपनी परंपरा निभा रहा था, जो सुबह आठ बजे घर से निकले वे रात के आठ बजे नेमरा पहुंचने में सफल हो सके, लोग चले ही जा रहे थे, पुरुषों से ज्यादा महिलाएं थीं, बच्चे थे, एक तरफ से लोग आ रहे थे, दूसरी तरफ से जा रहे थे, कहीं कोई अफरा-तफरी नहीं, शाम के 5 बजे तक 7 लाख लोग नेमरा में आ चुके थे, ये सड़क नेमरा में ही जा कर खत्म हो जाती है, आगे पहाड़ है और जंगल, पार्किंग में 20

क्या आप नेमरा गए हैं?



हजार से अधिक गाड़ियां लगी थीं, ज्यादातर स्कॉर्पियो और टेकर थे, बरलंगा से नेमरा की दूरी सात किलोमीटर है, दोनों तरफ धान के खेत, नेमरा पंचायत की आबादी तीन हजार से ज्यादा की नहीं होगी, मिट्टी के घर, कुछ एक पक्के मकान, शिवू सोरेन का घर नेमरा का आखिरी घर

है, रात के 9 बज चुके हैं, ड्यूटी पर तेनात पुलिसकर्मी के चेहरे पर थकावट साफ झलक रही है, हजारों लोग अभी भी इंतजार कर रहे हैं कि उन्हें भोज खाने का मौका मिले, शिवू के घर पहुंचने का, श्रद्धांजलि देने का, थकावट हमें भी महसूस हो रही थी, लेकिन इतने लोगों के साथ देख



ऊर्जा मिली, हजारों लोग सड़क के दोनों तरफ अभी भी आ रहे थे- जा रहे थे, शिवू सोरेन ने लोगों की श्रद्धा थी, उनके प्रति कृतज्ञता, शिवू के लोग पैदल आ रहे थे, दिल्ली के लोग हेलीकॉप्टर से, आसमान से जब जमीन पर देखते होंगे तो खुद को अदना महसूस करते होंगे राजनाथ

सिंह, बहुत साल पहले शिवू और उनके लोग दिल्ली चले का नारा देते थे, पटना में प्रदर्शन करते, तीर-धनुष देख दिल्ली के लोग अपनी हंसी छुपाते थे, जंगली कहते थे, आज दिल्ली के लोग नेमरा आ रहे हैं, शिवू ने यही बदलाव किया है, अपने लोगों

को आजादी दी है, सोचने-पैदल चलने अपने नेता तक पहुंचने और यूट्यूब्स के सामने शिवू की कहानी कहने की ताकत दी है, रात के 10 बज रहे हैं, पुलिस वाले बता रहे हैं कि आठ लाख से कम लोग नहीं पहुंचे होंगे, दिल्ली से मीडिया की कोई टीम स्पेशल कवरेज के लिए नहीं आई है, शिवू गुरुजी थे, दिशोम गुरु, गुरु घंटाल नहीं, औरतों, मुसलमानों, दलितों और आदिवासियों के प्रति नफरत फैलाने वाले बाबा होते तो दिल्ली की मीडिया जरूर आती, एकर्स इंटरव्यू करते, शिवू सोरेन ने कभी किसी की पचीं नहीं निकाली, कट्टरता नहीं फैलाई, उन्होंने सिर्फ तीन बातें कहीं जल-जंगल और जमीन, दिल्ली की मीडिया नहीं आई तो कोई बात नहीं.. वे भी नहीं आए जो दिल्ली की मीडिया से निकाले गए हैं और तरह-तरह की खबरें-खुलासे वैकल्पिक मीडिया पर करते हैं, कल्पना सोरेन का रौमर होता है, तो खबरें बनाते हैं, मगर जब दिशोम गुरु के लिए ना

दो शब्द लिखते हैं और ना ही बोलते हैं, शायद उनके घरों में शिवू के लोग मेड का काम करती होंगी, उन्होंने और उनके बाप-दादाओं ने आदिवासियों-दलितों को हमेशा जूते की नोक पर रखा होगा... वे अभी भी नहीं मान रहे हैं कि मौजूदा राजनीति के दौर में कोई ऐसा करिश्माई नेता था जिसके अंतिम दर्शन के लिए दस लाख लोग पहुंचे, वे कभी नहीं मानेंगे, तब तक नहीं मानेंगे जब तक कि उनके बच्चे शिवू के लोगों के मातहत काम करें, रात के 11 बज चुके हैं, शिवू के लोग घर की ओर लौट रहे हैं, पैदल, थक कर सड़क किनारे ही सो गए, बच्चे माओं की गोद में चिपक गए, आज बारिश नहीं हुई, जमीन सूखी है, थकावट से नींद आ गई, सुबह का सूरज नेमरा में देख लौट जाएंगेअपनी खेतों में..आपके घरों में...
(करिश्माई नेता को एक रिपोर्टर ने कलम से इन शब्दों में दी अंतिम विदाई, उन्हीं के फेसबुक वॉल से साभार)

ट्रीफ न्यूज

बेतला में शिकार की कोशिश नाकाम, 4 शिकारी गिरफ्तार

पलामू। पलामू जिला के बेतला नेशनल पार्क में शिकार की एक बड़ी कोशिश को वन विभाग की टीम ने नाकाम कर दिया है, पेट्रोलिंग के दौरान चार शिकारियों को हथियारों के साथ गिरफ्तार किया गया है, सभी आरोपी पार्क से सटे गांवों के निवासी बताए जा रहे हैं, गिरफ्तार शिकारियों के पास से चार देशी बंदूकें, हिरण का सिंग और अन्य शिकार संबंधी सामग्री बरामद की गई है, वन विभाग की टीम ने बताया कि ये शिकारी गुप्त रूप से जंगल में प्रवेश कर शिकार की तैयारी में थे, तो भी पेट्रोलिंग टीम ने उन्हें घेराबंदी कर दबाकर लिया,

गोड्डा में ब्राउन शुगर तस्करी का भंडाफोड़, एक गिरफ्तार

गोड्डा। गोड्डा पुलिस ने मादक द्रव्य के अवैध कारोबार के खिलाफ बड़ी कार्रवाई करते हुए ब्राउन शुगर की तस्करी और खरीद-बिक्री में लिप्त एक व्यक्ति को गिरफ्तार किया है, गिरफ्तार आरोपी की पहचान मिलन कुमार पंडित उर्फ अभिषेक पंडित के रूप में हुई, पुलिस ने आरोपी के पास से 'प्लास्टिक में लपेटा हुआ कुल 69 ग्राम ब्राउन शुगर, विभिन्न कंपनियों के 10 मोबाइल फोन और डेल तथा एचपी ब्रांड के दो लैपटॉप बरामद किए हैं, पुलिस को गुप्त सूचना मिली थी कि गंगा खुर्द स्थित देवी भवन में एक व्यक्ति ब्राउन शुगर की अवैध खरीद-बिक्री और सेवन कर रहा है,

नकली विदेशी थराब फैक्ट्री का भंडाफोड़

जमशेदपुर। बिरसानगर थाना क्षेत्र के दुखुडीह जंगल में चल रही एक अवैध नकली विदेशी थराब फैक्ट्री का उत्पाद विभाग ने भंडाफोड़ किया है, गुप्त सूचना के आधार पर सोमवार को विभाग की टीम ने जंगल में छापेमारी की, जिसमें विभिन्न ब्रांडों की कुल 137.755 लीटर नकली विदेशी थराब बरामद की गई, जल्द की गई थराब की बाजार कीमत एक लाख रुपये से अधिक आंकी गई है, इसके अलावा मौके से करीब दो हजार कौरक और लैबल भी बरामद किए गए हैं, जो नामी ब्रांडों की बोटलों पर लगाने के लिए इस्तेमाल किए जाते थे,

लातेहार :आवासीय विद्यालय के हॉस्टल में लगी भीषण आग सारा सामान जलकर राख, बाल-बाल बचीं 200 छात्राएं

शुभम संदेश। लातेहार

लातेहार जिले के बरियातु प्रखंड स्थित बालिका आवासीय विद्यालय के हॉस्टल में सोमवार सुबह अचानक भीषण आग लग गई, यह घटना उस समय हुई, जब सभी 200 छात्राएं हॉस्टल से बाहर पीटी (फिजिकल ट्रेनिंग) के लिए मैदान में गई हुई थीं, गनीमत रही कि आग लगने से पहले छात्राएं हॉस्टल से बाहर थीं, वरना यह हादसा जानलेवा साबित हो सकता था,

प्रत्यक्षदर्शियों के अनुसार, सुबह करीब 6:30 बजे हॉस्टल के हॉल नंबर 5 से धुआं निकलता देखा गया, कुछ ही पलों में आग की लपटें उठने लगीं और देखते ही देखते पूरा हॉल जलकर खाक हो गया, हॉल में रखे सभी बेड और छात्राओं के व्यक्तिगत सामान जलकर पूरी तरह नष्ट हो गए, घटना की जानकारी मिलते ही स्थानीय लोग भी मौके पर पहुंचे और आग बुझाने में जुट गए, लेकिन तब तक काफी नुकसान हो चुका था, पुराने और जर्जर भवन में संचालित है विद्यालय : यह



विद्यालय झारखंड सरकार द्वारा संचालित है और वर्षों से एक पुराने और जर्जर भवन में संचालित किया जा रहा है, जानकारी के अनुसार विद्यालय का नया भवन पिछले पांच वर्षों से निर्माणाधीन है, जिससे छात्राओं को पर्याप्त सुविधाएं नहीं मिल पा रही हैं, छात्रावास में जगह की भारी कमी के साथ-साथ बिजली के तार भी काफी पुराने हो चुके हैं, जिससे हादसे का खतरा बना रहता है, छात्राएं बोलीं- बाहर न होती, तो बड़ा हादसा हो सकता था छात्राओं ने भी इस बात की पुष्टि की

कस्तूरबा गांधी आवासीय विद्यालय की 40 छात्राएं फूड पॉइजनिंग से बीमार

मेदिनीनगर। पलामू के कस्तूरबा गांधी आवासीय विद्यालय में फूड पॉइजनिंग से 40 छात्राएं बीमार हो गईं, बीमार छात्राओं को तत्काल इलाज के लिए स्थानीय स्वास्थ्य केंद्र में भर्ती कराया गया, जबकि छह गंभीर छात्राओं को मेदिनीनगर मेडिकल कॉलेज एंड हॉस्पिटल (एमएमसीएच) में भर्ती कराया गया है, चिकित्सकों के अनुसार सभी छात्राओं की हालत अब स्थिर है, नाशता करने के बाद बिगड़ी तबीयत : मिली जानकारी के अनुसार रविवार रात स्कूल की छात्राओं ने पूड़ी और सब्जी खाई थी, सोमवार सुबह नाशते में सोयाबीन की



सब्जी और रोटी खाने के बाद एक-एक कर छात्राओं की तबीयत बिगड़ने लगी, जन्माष्टमी के अवसर पर कई छात्राओं ने उपवास भी रखा था, जिसके बाद रात में वैसी छात्राओं को भोजन दिया गया था, अधिकारियों ने शुरू की जांच : जिला शिक्षा अधीक्षक सीरव प्रकाश ने बताया कि स्कूल में जांच के लिए अधिकारियों की टीम भेजी गई है,

नकली शराब की तस्करी, पिकअप वैन से लाखों की शराब जब्त, दो तस्कर गिरफ्तार

शुभम संदेश। रामगढ़

रामगढ़ पुलिस ने नकली शराब की तस्करी के एक अनेक तरीके का भंडाफोड़ किया है, पुलिस ने एक पिकअप वैन को जब्त कर उसमें छिपाकर रखी गई लाखों रुपये की शराब की बोलतें बरामद की हैं, इस मामले में दो तस्करों को गिरफ्तार भी किया गया है, पुलिस को गुप्त सूचना मिली थी कि शराब की तस्करी पिकअप वैन के जरिए की जा रही है, कोठार गांव के पास राष्ट्रीय राजमार्ग-23 पर पुलिस ने गाड़ी संख्या जेएच 03 एएस 0790 को रोका, चालक भागने की कोशिश कर रहा था, लेकिन पुलिस ने पीछा कर वाहन को पकड़

शॉर्ट सर्किट के कारण आग लगी :डीईओ

घटना की जानकारी मिलते ही लातेहार जिला शिक्षा पदाधिकारी (डीईओ) प्रिंस कुमार मौके पर पहुंचे, उन्होंने बताया कि शुरुआती जांच में आग लगने का कारण शॉर्ट सर्किट माना जा रहा है, हालांकि अन्य पहलुओं पर भी गंभीरता से जांच की जा रही है, डीईओ ने यह भी स्पष्ट किया कि इस हादसे में किसी छात्रा या स्टाफ को शारीरिक नुकसान नहीं पहुंचा है, जो सबसे बड़ी राहत की बात है, व्यवस्था की पुनः समीक्षा करने की बात कही जा रही है, अगलगू से चिंतित हैं अभिभावक : घटना ने न सिर्फ छात्राओं और अभिभावकों को चिंता में डाल दिया है, बल्कि यह भी उजागर कर दिया है कि सरकारी स्कूलों की आधारभूत संरचनाएं कितनी जर्जर स्थिति में हैं, सवाल उठता है कि यदि नया भवन समय पर तैयार होता, तो शायद यह हादसा टाला जा सकता था,

विवाद में पत्नी ने कार डाला पति का प्राइवेट पार्ट, स्थिति गंभीर

लोहरदगा। झारखंड के लोहरदगा से हैरान कर देने वाला मामला सामने आया है, जिले के सदर थाना क्षेत्र के जुरिया गांव में घरेलू विवाद में पत्नी ने पति का प्राइवेट पार्ट कार डाला, पति की स्थिति गंभीर बनी हुई है, यह मामला रविवार का है, स्थानीय लोगों के मुताबिक बिहार उरांव में आपसी विवाद में गुस्से से अपनी पत्नी को थपपुड़ मार दिया, इसके बाद पत्नी ने गुस्से में आकर धारदार हथियार से पति का प्राइवेट पार्ट कार डाला, गंभीर रूप से घायल बिहार उरांव को परिजन तत्काल सदर अस्पताल ले गये, रविवार रात को 10:30 बजे डब्लू सिंह मेदिनीनगर टाउन थाना पहुंचा और पुलिस अधीक्षक रिष्मा रमेशन के समक्ष आत्मसमर्पण किया, इस पूरी प्रक्रिया में मेदिनीनगर के पूर्व थाना प्रभारी देवव्रत पोद्दार की

बादल फटने की त्रासदी में शहीद हुए जवान को सैन्य सम्मान के साथ अंतिम विदाई

शुभम संदेश। गिरिडीह

जम्मू-कश्मीर के किश्तवाड़ में बादल फटने की भयावह घटना ने गिरिडीह को भी शोकाकुल कर दिया, इस आपदा में मचेल माता मंदिर की सुरक्षा में तेजात सीआईएसएफ के जवान संजय कुमार मुर्मू शहीद हो गए, वे गिरिडीह जिले के बिरनी प्रखंड अंतर्गत धर्मपुर गांव के निवासी थे, सोमवार को शहीद जवान का पार्थिव शरीर उनके पैतृक गांव लाया गया, जहां पूरे सैन्य सम्मान के साथ उनका अंतिम संस्कार किया गया,

शहीद जवान की अंतिम यात्रा में बड़ी संख्या में ग्रामीणों, जनप्रतिनिधियों और प्रशासनिक अधिकारियों ने भाग लिया और नम आंखों से उन्हें अंतिम विदाई दी, दो साल पहले ही उनकी शादी हुई थी, संजय मुर्मू देश सेवा में समर्पित और वर्तमान में जम्मू-कश्मीर में उनकी तैनाती थी,जैसे ही शहादत की खबर गांव में पहुंची, पूरे इलाके में मातम छा गया, सोमवार को गांव में शोकपूर्ण सन्नाटा पसरा रहा, सेना और प्रशासन के अधिकारियों ने शहीद के परिजनों से मिलकर उन्हें ढांडस बंधाया और देश के प्रति उनके बलिदान को सलाम किया,

बोकारो एयरपोर्ट जल्द हो सकता है चालू, बैठक कल

शुभम संदेश। बोकारो

बोकारो का बार बार लटका हुआ हवाई सपना अब साकार होने के करीब पर है, 20 अगस्त को एयरपोर्ट अथॉरिटी ऑफ इंडिया (एएआई) द्वारा एक उच्चस्तरीय बैठक आयोजित की जा रही है, जिसकी अध्यक्षता क्षेत्रीय निदेशक निवेदिता दुबे करेंगी, इस बैठक में एएआई, बोकारो स्टील लिमिटेड (बीएसएल) और जिला प्रशासन के वरिष्ठ अधिकारी भाग लेंगे, बैठक का मुख्य उद्देश्य एयरपोर्ट संचालन के लिए सभी शेष तकनीकी और प्रशासनिक बाधाओं का निराकरण कर अंतिम मोड़ तय करना है, बोकारो एयरपोर्ट के संचालन में अब तक कई महत्वपूर्ण अड़चनें आ रही थीं, इनमें रनवे सुरक्षा का अभाव,



फ्लैशलाइट की कमी, एंबुलेंस व्यवस्था का अभाव और परिसर में सफाई अभियान की कमी जैसी समस्याएं शामिल हैं, हाल ही में विधायक श्रवता सिंह ने इन मुद्दों को प्राथमिकता दी, उन्होंने फ्लैश लाइट खरीदने के लिए विधायक निधि से प्रमंडल के लाखों नागरिकों को प्रत्यक्ष लाभ मिलने की संभावना है,

फंड का उपयोग करते हुए दो एंबुलेंस उपलब्ध कराईं, इसके साथ ही जिला प्रशासन ने एयरपोर्ट परिसर में सफाई अभियान शुरू कर दिया है, एयरपोर्ट का संचालन शुरू होने से बोकारो और उत्तर छोटानागपुर प्रमंडल के लाखों नागरिकों को प्रत्यक्ष लाभ मिलने की संभावना है,

उद्योग, व्यापार, शिक्षा, स्वास्थ्य और अन्य क्षेत्रों में नई गति आणी, फिलहाल यात्रियों और आपातकालीन मरीजों को रांची या कोलकाता एयरपोर्ट पर निर्भर रहना पड़ता है, जिससे समय और धन दोनों की भारी हानि होती है, हालांकि, अंतिम स्वीकृति से पहले अभी कुछ आवश्यक औपचारिकताएं शेष हैं, ओवरलैंड लैंडिंग इन्टरमैट (ओओओएस) सर्वे का नवीनीकरण, सुरक्षा टावरों की स्थापना, प्रदूषण नियंत्रण बोर्ड से अनुमति और हवाई क्षेत्र में पेड़ों की कटाई जैसी कार्यशैलियों का पूरा होना आवश्यक है, प्रशासनिक सक्रियता और जनप्रतिनिधियों की भागीदारी ने इस प्रक्रिया को गति दी है और शहरवासी अब पूरी उम्मीद के साथ 20 अगस्त की बैठक पर

नजर गड़े हुए हैं, यदि इस बैठक में सकारात्मक निर्णय लिया गया, तो बोकारो से जल्द ही वाणिज्यिक हवाई सेवाएं शुरू होने की राह तय हो सकती है, बोकारो के उपायुक्त अजय नाथ झा ने इस प्रोजेक्ट को उच्च प्राथमिकता देते हुए नवम्बर (कार्तिक पूर्णिमा) तक एयरपोर्ट चालू करने का स्पष्ट निर्देश दिया है, सुरक्षा हेतु सतनपुर हिल पर फ्लैशलाइट्स, दस वॉचटावर, रनवे और एप्रन लाइट्स, तथा अग्निशमन व एम्बुलेंस की व्यवस्था तेजी से पूरी की जा रही है, प्रदूषण नियंत्रण बोर्ड की मंजूरी, पड़ोस के आंदोलनकारी टैंडर हटाना, प्लेटो की सफाई और निर्माण कार्य सुनिश्चित करने के लिए विभागों को 15 दिनों में प्रगति रिपोर्ट देने का आदेश जारी किया गया है,

झारखंड में संगठित गिरोह से सरंखंड करने वाला पहला सरगना बना

पलामू में गैंगस्टर डब्लू सिंह उर्फ गौतम सिंह ने किया आत्मसमर्पण

शुभम संदेश। पलामू

झारखंड के कुख्यात आपराधिक गिरोह का सरगना गौतम कुमार सिंह उर्फ डब्लू सिंह ने रविवार रात पलामू पुलिस के समक्ष आत्मसमर्पण कर दिया, यह पहली बार है, जब किसी संगठित आपराधिक गिरोह के सरगना ने झारखंड में पुलिस के समक्ष हथियार डाले हैं, डब्लू सिंह के आत्मसमर्पण को पलामू पुलिस के लिए एक बड़ी सफलता के रूप में देखा जा रहा है, रविवार रात को 10:30 बजे डब्लू सिंह मेदिनीनगर टाउन थाना पहुंचा और पुलिस अधीक्षक रिष्मा रमेशन के समक्ष आत्मसमर्पण किया, इस पूरी प्रक्रिया में मेदिनीनगर के पूर्व थाना प्रभारी देवव्रत पोद्दार की



महत्वपूर्ण भूमिका रही, पलामू एसपी रिष्मा रमेशन ने बताया कि झारखंड पुलिस की लगातार चल रही कार्रवाई, पुनर्वास नीति और मुख्यधारा में लौटने की अपील का अर्थ अब नजर आने लगा है, उन्होंने कहा कि नक्सलियों के साथ-साथ अब संगठित अपराध के खिलाफ भी अभियान तेज किया गया है, उन्होंने आम लोगों और अपराधियों से अपील की कि वे अपराध की बुनिया छोड़कर

मुख्यधारा में लौटें, पुलिस न्यायिक प्रक्रिया के तहत पूर्ण सहयोग करेंगी, डब्लू सिंह पर 5 लाख रुपये का इनाम प्रस्तावित था, डब्लू सिंह पर 40 हजार रुपये का इनाम घोषित था, वर्ष 2016 में पलामू कोर्ट ने उसे अपराध का वादास की सजा सुनाई थी, लेकिन जमानत पर रिहा होने के बाद वह फरार हो गया था,

बिना अंतर्मुखी हुए व बाल सुलभ भाव को जगाए आप ईश्वर को नहीं पा सकते: ब्रह्मचारी भास्करानंद

कृष्ण विहारी मिश्र



रांची स्थित योगदा सत्संग में योगदा भक्तों को संबोधित करते हुए ब्रह्मचारी भास्करानंद ने कहा कि बिना अंतर्मुखी हुए आप ईश्वर को न तो पा सकते हैं और न ही सांसारिक कष्टों से मुक्ति पा सकते हैं। ईश्वर को पाने के लिए व सांसारिक कष्टों से मुक्ति पाने का एक ही रास्ता है कि आप अपने अंदर बाल सुलभ भाव को पनपने दीजिये। बाल सुलभ भाव एकमात्र रास्ता है ईश्वर के पास शीघ्र पहुंचने का, उनसे वार्तालाप करने का तथा उन्हीं में एकाकार हो जाने का। ब्रह्मचारी भास्करानंद ने

कहा कि जब भी परमहंस योगानंद जी कहीं भी व्याख्यान देने को जाते थे, तो वे सर्वप्रथम वहां उपस्थित जनसमुदाय से दो सवाल अवश्य किया करते थे, पहला सवाल होता था कि आप सब अभी कैसा महसूस कर रहे हैं? और दूसरा सवाल होता कि आप सब कैसे हैं? इसका सही उत्तर वो सभी से यही सुनना चाहते कि जो व्याख्यान सुनने आये हैं। वे जागृत हैं और तैयार हैं। ब्रह्मचारी भास्करानंद ने कहा कि हर व्यक्ति को चाहिए कि वो मन को बार-बार ये याद दिलाए कि वो हर दम जागृत और तैयार है। उन्हीं ने कहा कि हमेशा याद रखिये कि जब तक किमान खेत तैयार नहीं कर लेता, वो बीज नहीं बोता और न ही उसकी अच्छी फसल तैयार होती है। ठीक उसी प्रकार आध्यात्मिक पथ पर चलकर आध्यात्म की उच्च कोटि की



अवस्था तक पहुंचनेवाला आध्यात्मिक व्यक्ति जब तक हर दम जागृत व तैयार नहीं रहेगा। वो आध्यात्म के उच्च कोटि की अवस्था को प्राप्त नहीं कर सकता। उन्हीं ने कहा कि दो दिन पहले हमलोगों ने स्वतंत्रता दिवस मनाया। क्या इस श्रवणालय में उपस्थित योगदा

भक्त बता सकते हैं कि स्वतंत्रता क्या है? दरअसल हम बाह्यरूप से स्वयं को स्वतंत्र मानते हैं। लेकिन क्या सही मायनों में हम आंतरिक रूप से स्वतंत्र हैं। क्या ये सही नहीं कि हम आज भी अपनी आदतों के दास बने हुए हैं और अपनी आदतों का दास बनकर जीवन व्यतीत करना, ये तो स्वतंत्रता नहीं।

उन्हीं ने कहा कि हम सभी को जानना चाहिए कि हमारी आत्मा ईश्वर के स्वरूप में बनी है। आत्मा का मूल स्वरूप सच्चिदानन्द है। जब हमें इसका ज्ञान हो जाता है। तभी ईश्वर हमारे पास गुरु भेज देते हैं और फिर हम उस गुरु के माध्यम से ईश्वर को प्राप्त कर लेते हैं। उन्हीं ने कहा कि कल ही शनिवार को हम सभी ने जन्माष्टमी मनाई। लेकिन सही मायनों में कल के दिन का सर्वाधिक लाभ किसने उठाया? भास्करानंद ने कहा कि दरअसल किसी भी महापुरुष का जन्मदिन, विशेष दिन, विशेष स्पन्दन लेकर आता है। उस दिन हमारे पास समय होता है कि हम ईश्वर के साथ एकाकार हो सकें। ध्यान करते हुए उनसे वार्ता कर सकते हैं। अगर आपने ऐसा नहीं किया तो आपके लिए वो दिन सामान्य दिनों की तरह बीता। लेकिन

जिसने इस विशेष दिन का लाभ विशेष तरीके से मनाया। उसने जन्माष्टमी के विशेष स्पन्दन का लाभ भी उठाया। उन्हीं ने कहा कि कभी ज्ञान माता ने कहा था कि आध्यात्मिक पथ पर गुरु भी आपके लिए सब कुछ नहीं कर सकते। जब तक आप दृढ़संकल्पित होकर, आप उस पथ पर चलने का प्रयास न करें। उन्हीं ने कहा कि परेशानी सभी की एक ही है। लेकिन उसका स्वरूप बदल जाता है। आप चाहेंगे कि परेशानी से आप मुक्त हो जायें, तो ये संभव भी नहीं है। जब तक जिंदगी रहेगी। ये विभिन्न रूपों में आपके पास आता रहेगा। आप इससे जितना भागेंगे, वो आपका पीछा नहीं छोड़ेगा। लेकिन जैसे ही उसका मुकाबला करेंगे, वो धराशायी होगा। उन्हीं ने कहा कि जैसे आप सामान्य वस्तुओं के लिए प्रयास करते

हैं और उसे जब तक पा नहीं लेते। आप चैन की सांस नहीं लेते। उसी प्रकार ईश्वर को प्राप्त करने के लिए आप प्रयास करें, आपके जीवन का मूल लक्ष्य भी यही होना चाहिए। बिना इसके आपके कल्याण भी संभव नहीं। जब आप ईश्वर को प्राप्त करने का मन से प्रयास करेंगे, तो उसे भी प्राप्त कर लेंगे। उन्हीं ने कहा कि बहुत लोगों को लगता है कि वे दुनिया को बदल देंगे, लेकिन उन्हें ये नहीं पता कि बदलना किससे है? आप जैसे ही ये जान लेते हैं कि बदलना किससे है? आप की सारी समस्याएं ही दूर हो जाती हैं। क्योंकि अंततः बदलना किसी दूसरे को नहीं, बल्कि आपको है। उन्हीं ने कहा कि ईश्वर आपकी इच्छाशक्ति के पीछे छूपे हैं। जब आप मान लेते हैं कि ईश्वर कभी नहीं मिलेंगे, तो वे

आपको कभी नहीं मिलेंगे। लेकिन जैसे ही आप मान लेते हैं कि ईश्वर आपको मिलेंगे, तो उसी समय यह भी तय हो जाता है कि आपको ईश्वर मिलेंगे। लेकिन उसके लिए आपके मन में बाल सुलभ भाव का होना बहुत ही जरूरी है। उन्हीं ने कहा कि योग द्वारा मन और आत्मा एक हो जाती है। इस योग द्वारा आप बाल सुलभ भाव को अपने मन में जगा सकते हैं, गुरु जी ने भी अनेक प्रविधियां हमें दी हैं। उन प्रविधियों को अपनाकर हम ईश्वर को प्राप्त कर सकते हैं। लेकिन उसके लिए प्रयास और ध्यान आपको ही करना होगा। गुरु जी मार्ग दिखा सकते हैं। पर उसके लिए ध्यान तो आपको ही करना होगा। (लेखक विहार-झारखंड के वरिष्ठ पत्रकार हैं)

रांची में कृष्ण जन्मोत्सव के दौरान बुर्का पहनकर घूम रहे युवक को पुलिस ने किया गिरफ्तार



रांची। राजधानी रांची के रांची अलबर्ट एक्का चौक से रविवार को पुलिस ने एक युवक को संदेहास्पद स्थिति में बुर्का पहनकर घूमने के आरोप में गिरफ्तार किया। गिरफ्तार युवक की पहचान प्रमोद सोनी के रूप में हुई है, जो रांची के किशोरंग स्थित चूना भट्टा का निवासी है। जानकारी के अनुसार, कृष्ण जन्मोत्सव कार्यक्रम के दौरान अलबर्ट एक्का चौक पर युवक बुर्का पहनकर भीड़ में संदिग्ध रूप से घूम रहा था। इस पर वहां मौजूद एक मुस्लिम महिला को शक हुआ और उसने युवक को पकड़ लिया। इसके बाद पुलिस को सूचना दी गई। पुलिस ने मौके पर पहुंचकर प्रमोद सोनी को बुर्का पहने हुए ही हिरासत में ले लिया। पृष्ठछाछ के बाद उसे सांप्रदायिक सोहार्द बिगाड़ने की साजिश के आरोप में गिरफ्तार कर जेल भेज दिया गया।

खूंटी से पीएलएफआई के चार उग्रवादी गिरफ्तार

शुभम संदेश। खूंटी

प्रतिबंधित नक्सली संगठन पीएलएफआई के चार सक्रिय उग्रवादियों को रनिया थाना क्षेत्र के जिविलोंग टोंगरी से गिरफ्तार कर लिया। पकड़े गये नक्सलियों में कुख्यात उग्रवादी ओझा पाहन उर्फ ओझा तोपनो उर्फ बादल तोपनो उर्फ भगत भी शामिल है। उसके खिलाफ विभिन्न थानों में दस मामले दर्ज हैं और वह पहले जेल जा चुका है। दूसरे पकड़े गये उग्रवादी जिवनुस आईद के खिलाफ भी पहले से सात मामले दर्ज हैं। गिरफ्तार उग्रवादियों के पास से पुलिस ने कई हथियार और अन्य आपत्तजनक सामान बरामद किये हैं। यह जानकारी जिले के एसपी मनीष टोपनो ने सोमवार को प्रेस कॉन्फ्रेंस में दी।

एसपी ने बताया कि उन्हें गुप्त सूचना मिली थी कि रनिया थाना क्षेत्र के जिविलोंग टोंगरी के पास ओझा पाहन अन्य उग्रवादियों के साथ कस्तूरबा स्कूल और लैम्स गोदाम के ठेकेदारों और व्यापारियों से लेवी वसूलने और दहशत फैलाने की योजना बना रहा है। सूचना के सत्यापन और आवश्यक कार्रवाई के लिए तोपना के एसडीपीओ क्रिस्टोफर केरुकेट्टा के नेतृत्व में विशेष छापेमारी दल का गठन किया गया और स्वतंत्र कार्रवाई करते हुए उग्रवादियों को दबांच लिया गया। गिरफ्तार उग्रवादियों में ओझा पाहन उर्फ ओझा तोपनो, (रामतोपिया बगीचा टोली,



रोड रोलर जलाने में शामिल थे उग्रवादी ओझा पाहन के खिलाफ 10 और जिवनुस के दर्ज हैं सात आपराधिक मामले

एसपी ने बताया कि गत 27 मई को इन उग्रवादियों ने सड़क निर्माण कार्य में लगे रोड रोलर को जला दिया था। इस संबंध में रनिया थाने में मामला दर्ज किया गया था। एसपी ने बताया कि लेवी नहीं देने पर रोड रोलर जलाने की बात उग्रवादियों ने पुलिस के समक्ष स्वीकार की है। इस मामले में पहले भी गंदे बारला उर्फ लादेन को पुलिस गिरफ्तार कर जेल भेज चुकी है।

नक्सलियों के पास से एक 7.65 एएमएम की लोडेड देसी पिस्टल, 7.65 एएमएम की तीन जिंदा गोलियां, एक देसी कट्टा, आठ एएमएम की दो गोलियां, पीएलएफआई संगठन के दो पर्चे, दो मोबाइल फोन, तीन सिम कार्ड, आधार कार्ड और रोड रोलर

जलाने में प्रयुक्त पेट्रोल से भरी दो बोतलें बरामद की गईं। रायकेरा में भी जेसीबी को भी जलाने का किया था प्रयास: एसपी ने बताया कि गत आठ अगस्त की रात रनिया थाना के रायकेरा गांव में निर्माणाधीन कस्तूरबा विद्यालय

भवन के निर्माण कार्य में लगी एक जेसीबी मशीन को जलाने का प्रयास किया गया था। हालांकि निर्माण कार्य के संवेदक ने इस संबंध में कोई केस दर्ज नहीं कराया था। उनका कहना था कि आग शॉर्ट सर्किट के कारण लगी हो सकती है, लेकिन ओझा पाहन सहित अन्य उग्रवादियों की गिरफ्तारी के बाद सबने पुलिस को दिए अपने स्वीकारोक्ति बयान में कहा कि लेवी नहीं देने के कारण उन्हीं जेसीबी में आग लगाने का प्रयास किया था। एसपी ने बताया कि इन नक्सलियों ने नौ जून 2016 को कामढारा के व्यापारी युगल किशोर साहू की गोली मारकर हत्या कर दी थी। इस संबंध में ओझा तोपनो के खिलाफ कामढारा थाने में मामला दर्ज किया गया था।

झारखंड की टीबी उन्मूलन मुहिम को डब्ल्यूएचओ की सराहना डॉ. इरफान अंसारी बोले- 8 साल के संघर्ष की ऐतिहासिक सफलता

शुभम संदेश। रांची

भारतीय आर्युर्विज्ञान अनुसंधान परिषद (आईसीएमएआर) द्वारा झारखंड में किए गए अध्ययन को विश्व स्वास्थ्य संगठन (डब्ल्यूएचओ) ने सराहते हुए दक्षिण-पूर्व एशियाई देशों के लिए एक आदर्श मॉडल बताया है। 'राज्य' शीर्षक से द लैसैट ग्लोबल हेल्थ में प्रकाशित इस अध्ययन में यह सामने आया कि टीबी रोगियों को पोषण राशन देने से इलाज के परिणाम बेहतर हुए और मृत्यु दर में उल्लेखनीय गिरावट आई। इस महत्वपूर्ण उपलब्धि पर झारखंड के स्वास्थ्य मंत्री डॉ. इरफान अंसारी ने इसे राज्य और देश के लिए एक

"ऐतिहासिक पल" करार दिया। उन्हीं ने कहा, "डब्ल्यूएचओ की यह सराहना न केवल झारखंड बल्कि पूरे भारत के लिए गर्व का क्षण है। मैं मुख्यमंत्री हेमंत सोरेन का विशेष आभार व्यक्त करता हूँ, जिनके विश्वास और मार्गदर्शन से यह बदलाव संभव हो सका।" डॉ. अंसारी ने बताया कि स्वास्थ्य मंत्री पद संभालते ही उन्हीं ने कई ऐतिहासिक फैसले लिए, जिनमें मरीज की मृत्यु के बाद शव को पैसे के अभाव में अस्पताल में रोकने पर प्रतिबंध और रांची के रिस्म अस्पताल के बोझ को कम करने के लिए रिस्म-2 की स्थापना जैसे बड़े कदम शामिल हैं। उन्हीं ने राज्य को टीबी मुक्त बनाने के लिए शुरू की गई समग्र

मुहिम, जिसमें दवा, पोषण और जनजागरूकता सभी पहलुओं पर कार्य हुआ—को इस सफलता की नींव बताया। उन्हीं यह भी बताया कि वे केंद्र सरकार और केंद्रीय स्वास्थ्य मंत्री जे.पी. नड्डा के लगातार संपर्क में रहे, और हर वीडियो कॉन्फ्रेंस में सक्रिय भागीदारी की। केंद्र सरकार ने झारखंड की पहली को सराहना की और निरंतर सहयोग भी प्रदान किया। अंत में, डॉ. अंसारी ने यह सफलता झारखंड की जनता को समर्पित करते हुए कहा, "जनता के विश्वास और आलोचकों की आलोचना—दोनों ने मुझे और मजबूत बनाया।"

जन्माष्टमी पर गवर्नमेंट पॉलिटेक्निक कॉलेज अश्लील कार्यक्रम के विरोध में एबीवीपी का प्रदर्शन

• दोषियों पर सख्त कार्रवाई की मांग

शुभम संदेश। रांची

झारखंड की राजधानी रांची स्थित गवर्नमेंट पॉलिटेक्निक कॉलेज परिसर में जन्माष्टमी के अवसर पर आयोजित एक कार्यक्रम में कथित अश्लीलता को लेकर अखिल भारतीय विद्यार्थी परिषद (अभाविप), रांची महानगर इकाई ने सोमवार को जोरदार विरोध प्रदर्शन किया। परिषद ने कॉलेज प्राचार्य को ज्ञापन सौंपते हुए दोषियों के खिलाफ सख्त कार्रवाई की मांग की। विद्यार्थी परिषद के पदाधिकारियों ने कहा कि जन्माष्टमी जैसे पवित्र पर्व पर कॉलेज प्रशासन द्वारा इस तरह के कार्यक्रम को अनुमति देना निंदनीय है। उन्हीं ने आरोप लगाया कि कुछ छात्रों ने, जो कॉलेज में

अराजकता का माहौल बनाते हैं, इस कार्यक्रम का आयोजन किया और अब अपनी गलती छुपाने के लिए विरोध प्रदर्शन का भी विरोध कर रहे हैं। परिषद का कहना है कि यह घटना न केवल धार्मिक आस्थाओं को ठेस पहुंचाती है, बल्कि छात्र-छात्राओं के नैतिक व शैक्षणिक वातावरण को भी प्रभावित करती है। ज्ञापन में परिषद ने कॉलेज के जिम्मेदार अधिकारियों को पद से हटाने और दोषी छात्रों पर अनुशासनात्मक कार्रवाई की मांग की है। साथ ही चेतावनी दी है कि यदि शीघ्र कार्रवाई नहीं हुई, तो संभुन उग्र आंदोलन करेगा। इस अवसर पर अभाविप के केंद्रीय कार्यसमिति सदस्य दिशा आदित्य, रांची महानगर मंत्री तुषार दुबे, शिवम लोहार, अंजल उज्जैन और गोपाल चौहान सहित अन्य सदस्य उपस्थित थे।

जवाहरलाल नेहरू हॉकी प्रतियोगिता 2025-26 की शुरुआत 1152 खिलाड़ी प्रतियोगिता में हो रहे शामिल

सादगी से शुरू हुई प्रतियोगिता, दिशेम गुरु स्व. शिबू सोरेन और स्व. रामदास सोरेन को दी गई श्रद्धांजलि

• अंडर-15 बालक, अंडर-17 बालिका और अंडर-17 बालक वर्ग में आयोजित हो रही प्रतियोगिता

• प्रत्येक टीम में कुल 18 सदस्य हैं, जिनमें 16 खिलाड़ी, 1 कोच और 1 मैनेजर शामिल हैं

शुभम संदेश। रांची



स्कूली शिक्षा एवं साक्षरता विभाग, झारखंड अंतर्गत झारखंड शिक्षा परियोजना परिषद रांची को और से सोमवार को राज्यस्तरीय जवाहरलाल नेहरू हॉकी प्रतियोगिता की शुरुआत हुई। प्रतियोगिता का आयोजन मोरहाबादी स्थित मरांग गोमके जयपाल सिंह मुंडा एस्ट्रेटफ हॉकी स्टेडियम और बरियातू स्थित मुख्यमंत्री उत्कृष्ट उच्च विद्यालय में किया गया है। दिवंगत पूर्व शिक्षा मंत्री रामदास सोरेन के आकस्मिक निधन के कारण आयोजन की शुरुआत शांति और सादगीपूर्ण तरीके से की गयी। प्रतियोगिता के प्रथम राउंड में सोमवार को अंडर-17 बालक एवं बालिका वर्ग में रांची, लोहरदगा, पूर्वी सिंहभूम, गढ़वा, खूंटी, रामगढ़, गुमला, सरायकेला, बोकारो, चतरा, जामताड़ा, पाकुड़ और सिमडेगा को बाय दिया गया। वहीं, अंडर-15 बालक वर्ग में सिमडेगा, रांची, गुमला और खूंटी को बाय मिला। अंडर-17 बालक वर्ग के दूसरे राउंड के मुकाबलों में लातेहार ने पश्चिम सिंहभूम को 5-0 से, हजारीबाग ने गिरिडीह को 4-0 से, रांची ने लोहरदगा को 4-0 से तथा पूर्वी सिंहभूम ने गढ़वा को 3-0 से पराजित किया। खूंटी ने लातेहार को 4-0 से हराकर अगले दौर में प्रवेश किया। अंडर-17 बालिका वर्ग में भी

दिवंगत पूर्व शिक्षा मंत्री को दी गयी श्रद्धांजलि दिनभर वली प्रतियोगिता के उपरान्त राज्य कार्यक्रम पदाधिकारी धीरसेन ए. सोरेन, झारखंड हॉकी संघ के पदाधिकारी गणेश एवं आयोजन समिति के सभी सदस्य मोरहाबादी स्थित हॉकी स्टेडियम में एकत्रित हुए और पूर्वी शिक्षा मंत्री के निधन पर दो मिनेट का मौन रखकर उन्हें श्रद्धांजलि दी। इस अवसर पर सोरेन ने कहा कि दिशेम गुरु शिबू सोरेन और पूर्व शिक्षा मंत्री का निधन राज्य के लिए एक अपूरणीय क्षति है। कार्यक्रम में राज्यभर से आए एक हजार से भी अधिक हॉकी खिलाड़ी, उनके कोच, मैनेजर एवं आयोजन समिति के सदस्य उपस्थित रहे और सभी ने बारी-बारी से श्रद्धा सुमन अर्पित कर अपनी भावनाएं व्यक्त कीं।

रोमांचक मुकाबले खेले गए, पश्चिम सिंहभूम ने गोड्डा को 2-0 से, हजारीबाग ने गिरिडीह को 11-0 से, रांची ने लोहरदगा को 6-0 से, गढ़वा ने पूर्वी सिंहभूम को 2-1 से तथा खूंटी ने पश्चिम सिंहभूम को 13-0 से पराजित किया। इसी क्रम में रामगढ़ ने धनबाद को 1-0 से, गुमला ने सरायकेला को 8-0 से, हजारीबाग ने बोकारो को 5-0 से, जामताड़ा ने चतरा को 1-0 से सिमडेगा ने पाकुड़ को 12-0 से हराकर अगले राउंड में प्रवेश किया। वहीं अंडर-15 बालक वर्ग में चतरा ने बोकारो को 2-1 से, लोहरदगा ने पश्चिम सिंहभूम को 3-2 से, सरायकेला ने धनबाद को 1-0 से तथा हजारीबाग ने रामगढ़ को 5-0 से पराजित कर अगले दौर में स्थान बनाया।

झारखंड में जल जीवन मिशन : योजना के कुल 24,636 करोड़ रुपये के बजट में से 12,218.97 करोड़ खर्च

मिशन की प्रगति बेहद धीमी, बजट का आधा खर्च हुआ फिर भी 28 लाख से अधिक घर आज भी प्यासे

शुभम संदेश। रांची

झारखंड में जल जीवन मिशन की प्रगति बेहद धीमी है। 62.54 लाख ग्रामीण घरों तक नल से शुद्ध पेयजल पहुंचाने का लक्ष्य था, लेकिन अब तक सिर्फ 34.42 लाख घरों तक ही यह सुविधा पहुंच पाई है, यानी महज 55%। राज्य में इस योजना के कुल 24,636 करोड़ रुपये के बजट में से 12,218.97 करोड़ रुपये पहले ही खर्च हो चुके हैं, फिर भी 28 लाख से अधिक घर आज भी पानी के लिए तसरे रहे हैं।



2019 से अब तक आधा सफर भी नहीं तय: जल जीवन मिशन की शुरुआत 15 अगस्त 2019 को हुई थी और इसका लक्ष्य था कि दिसंबर 2024 तक हर ग्रामीण घर तक नल से जल पहुंचे। लेकिन प्रगति इतनी सुस्त रही कि अब लक्ष्य की समय

अन्य राज्यों से पिछड़ा झारखंड जहां पड़ोसी राज्य उत्तराखंड, बिहार और उत्तर प्रदेश जल जीवन मिशन में क्रमशः 97.63%, 95.71% और 90.07% लक्ष्य पूरे कर चुके हैं, वहीं झारखंड मात्र 55% पर अटका है। छत्तीसगढ़ (81.16%) जैसे राज्य भी इससे कहीं बेहतर स्थिति में हैं।

सीमा बढ़ाकर 2028 कर दी गई है। राज्य में अब तक 95,535 परिवोजनाएं शुरू की गईं, लेकिन जमीनी कार्यान्वयन में बड़ी बाधाएं

कई घरों में सिर्फ पाइपलाइन, पानी नहीं ग्रामीण इलाकों में कई जगह पाइपलाइन तो बिछ दी गई है, लेकिन जल आपूर्ति शुरू नहीं हुई। कई जगह परिवोजनाएं अधूरी छोड़ दी गई हैं, और जहां काम पूरा हुआ भी है, वहां गुणवत्ता की कमी ने लोगों को निराश किया है।

सामने आई हैं। नीतिगत खामियां और क्रियान्वयन की चुनौतियां : विशेषज्ञों के अनुसार योजना की

धीमी गति के लिए कई कारक जिम्मेदार हैं—जैसे ठेकेदारों की लापरवाही, फंड का उचित उपयोग न होना, निगरानी की कमी और प्रशासनिक समन्वय की कमजोरी। सरकार का दवाव और वास्तविकता में फर्क: राज्य सरकार का कहना है कि आने वाले वर्षों में योजना की गति तेज होगी और सभी घरों को जोड़ा जाएगा। लेकिन आंकड़े और जमीनी हकीकत यह बताते हैं कि अगर अब भी कार्यप्रणाली में सुधार नहीं हुआ, तो जल जीवन मिशन महज एक अधूरा सपना बनकर रह जाएगा।

आर्चरी प्रीमियर लीग : पहले सीजन के लिए भारतीय खिलाड़ियों की लिस्ट जारी, दुनिया भर के तीरंदाज फ्रेंचाइजी शैली में एक-दूसरे से भिड़ेंगे दीपिका, ज्योति सुरेखा, धीरज व अभिषेक सहित कई शीर्ष भारतीय तीरंदाज शामिल

एजेंसी। नयी दिल्ली

आर्चरी एसोसिएशन ऑफ इंडिया (एआई) ने आर्चरी प्रीमियर लीग के उद्घाटन संस्करण के लिए भारतीय खिलाड़ियों की सूची जारी कर दी है। यह पहला ऐसा टूर्नामेंट होगा, जिसमें दुनिया भर के रिकर्व और कंपाउंड तीरंदाज फ्रेंचाइजी शैली में एक-दूसरे से भिड़ेंगे। इसमें शामिल खिलाड़ियों को विश्व रैंकिंग (टॉप-10, टॉप-20) और हाल ही में हुई एआई चयन ट्रायल्स के आधार पर चुना गया है। ओलंपिक में भारत का प्रतिनिधित्व कर चुकीं दीपिका कुमारी (विश्व नंबर 3) और धीरज बोम्मादेवर (विश्व नंबर 14) रिकर्व कैटेगरी में खेलेंगे। वहीं कंपाउंड कैटेगरी में विश्व



रिकॉर्डधारी जोड़ी — ऋषभ यादव (विश्व नंबर 9) और ज्योति सुरेखा वेन्नम (विश्व नंबर 3) भी हिस्सा लेगी। इनके अलावा विश्व नंबर 10 अभिषेक वर्मा, विश्व नंबर 11 पृथ्वीराज फुगे, विश्व नंबर 16 प्रियांशु और विश्व नंबर 17 पनीत कौर भी मैदान में उतरेंगे। हालिया चयन ट्रायल्स के आधार पर ओलंपियन तरुणदीप राय



(रैंक 4) और अतानु दास (रैंक 5) भी रिकर्व प्रतियोगिता में खेलेंगे। वहीं महिला रिकर्व वर्ग में अंकिता भक्त (रैंक 2) और भजन कौर (रैंक 6) के साथ कई युवा खिलाड़ी शामिल किए गए हैं। पुरुष कंपाउंड खिलाड़ियों

में अमन सैनी (रैंक 1), ओजस प्रवीन देवताले (रैंक 5), सहिल राजेश जाधव (रैंक 6), चिट्टिबोम्मा जिनास (रैंक 8) और पुलकित कजला (रैंक 9) खेलेंगे। महिला कंपाउंड खिलाड़ियों में प्रिथिका प्रदीप (रैंक 3), तनीपाथी चिकीथा (रैंक 4), अमनीत कौर (रैंक 5), सुर्या हमसिनी (रैंक 6), स्वाति दूधवाल (रैंक 7), मधुष धामनगांवकर (रैंक 8) और प्रंजल राजेंद्र साल्वे (रैंक 9) शामिल हैं। एआई अध्यक्ष अर्जुन मुंडा ने कहा, "हमें खुशी है कि भारत के सर्वश्रेष्ठ तीरंदाज पहले सीजन में हिस्सा ले रहे हैं। उनकी मौजूदगी इस लीग को रोमांचक बनाएगी और खेल को नई पहचान दिलाएगी।" एआई

महासचिव वीरेन्द्र सचदेवा ने कहा, "भारतीय तीरंदाजों की सफलता ही इस लीग की नींव है। हमें विश्वास है कि यह टूर्नामेंट खेल प्रेमियों के लिए यादगार साबित होगा।" यह लीग इस साल अक्टूबर में 11 दिनों तक नई दिल्ली के यमुना स्पोर्ट्स कॉम्प्लेक्स में आयोजित होगी। इसमें छह फ्रेंचाइजियों के बीच शीर्ष अंतरराष्ट्रीय खिलाड़ियों को भी भागीदारी होगी। यह पहली बार होगा जब रिकर्व (70 मीटर) और कंपाउंड (50 मीटर) तीरंदाज रोशनी में एक साथ प्रतिस्पर्धा करेंगे। इस आयोजन को विश्व आर्चरी, वर्ल्ड आर्चरी एशिया और भारत सरकार के खेल मंत्रालय से भी समर्थन मिला है।

एशिया कप 2025: बाबर व रिजवान को टीम में नहीं लिया गया जावेद मियांदाद ने उठाए सवाल

एजेंसी। नयी दिल्ली

एशिया कप 2025 के लिए पाकिस्तान क्रिकेट बोर्ड (पीसीबी) ने 15 सदस्यीय टीम की घोषणा कर दी है। टूर्नामेंट से पहले यह टीम यूएई में एक त्रिकोणीय श्रृंखला भी खेलेगी, जिसमें उन्हीं खिलाड़ियों को शामिल किया गया है जिन्हें एशिया कप के लिए चुना गया है। हालांकि, टीम चयन को लेकर बड़ा विवाद खड़ा हो गया है क्योंकि पाकिस्तान के पूर्व कप्तान और प्रमुख बल्लेबाज बाबर आजम को टीम में जगह नहीं दी गई है। साथ ही विकेटकीपर बल्लेबाज मोहम्मद रिजवान को भी बाहर रखा गया है। इन दोनों अनुभवी खिलाड़ियों की गैरमौजूदगी ने क्रिकेट जगत में बहस छेड़ दी है। बाबर आजम और रिजवान टी20 इंटरनेशनल क्रिकेट में पाकिस्तान के लिए सबसे ज्यादा रन बनाने वाले बल्लेबाजों की सूची में शीर्ष दो स्थान पर हैं।



टी20 प्रारूप में टीम की गति को रोकती है। हालांकि, उनके अनुभव और रिकॉर्ड को देखते हुए कई पूर्व क्रिकेटर इस फैसले से असहमत हैं। पूर्व दिग्गज क्रिकेटर जावेद मियांदाद ने चयनकर्ताओं पर जमकर निशाना साधा है। उनका एक वीडियो सोशल मीडिया पर वायरल हो रहा है, जिसमें वे कहते नजर आ रहे हैं, 'रजवान को नहीं पता। उन्होंने क्रिकेट खेला है? जो जिस लेवल पे क्रिकेट खेली है, वो सिलेक्शन कर रहे हैं बाबर आजम की। उसको क्या नजर आएगा? बाबर आजम इन अ प्रेन्ट प्लेयर। अप्स एंड डाउनस होते हैं। क्रिकेट एक रेडियो



की तरह है - आपको स्टेशन पकड़ना होता है। र मियांदाद के अनुसार, हर खिलाड़ी के करियर में उतार-चढ़ाव आता है, लेकिन इसका मतलब यह नहीं कि उन्हें बाहर कर दिया जाए, उन्हीं बाबर को एक 'महान खिलाड़ी' बताया और चयनकर्ताओं के अनुभव पर सवाल उठाए। घोषित टीम की कमान सलमान अली आगा को सौंपी गई है। टीम में सलामी बल्लेबाज के तौर पर फखर जमा, सईम अयूब और साहिबजादा फरहान को शामिल किया गया है। विकेटकीपर की भूमिका मोहम्मद हारिस निभाएंगे। तेज गेंदबाजी आक्रमण की अगुवाई

प्रीमियर लीग : आर्सेनल ने मैनचेस्टर यूनाइटेड को हराया रिकार्डों कैलाफियोरी बने हीरो

एजेंसी। ओल्ड ट्रैफर्ड

मैनचेस्टर यूनाइटेड के महंगे नए आक्रमक लाइनअप का असर पहले ही मैच में फीका पड़ गया, जबकि आर्सेनल ने रविवार को ओल्ड ट्रैफर्ड में खेले गए मुकाबले में 1-0 से जीत दर्ज करते हुए प्रीमियर लीग खिताब की अपनी मुहिम का आगाज किया। मैच का एकमात्र गोल इटली के डिफेंडर रिकार्डो कैलाफियोरी ने 13वें मिनट में किया। यूनाइटेड के



गोलकीपर अल्ताय बायिंदिर की बड़ी गलती का फायदा उठाते हुए उन्होंने



आसान हेडर से गेंद को जाल में डाल दिया।

विराट कोहली के अंतरराष्ट्रीय करियर के 17 साल पूरे रन मशीन का 'विराट' सफर

एजेंसी। नयी दिल्ली

भारतीय क्रिकेट टीम के दिग्गज बल्लेबाज विराट कोहली ने अंतरराष्ट्रीय क्रिकेट में अपने 17 साल पूरे कर लिए हैं। 18 अगस्त 2008 को कोहली ने श्रीलंका के खिलाफ वनडे डेब्यू किया था और वहीं से भारतीय क्रिकेट को मिला एक ऐसा सितारा, जिसने रिकॉर्ड्स की झड़ी लगा दी। अपने पहले मैच में कोहली सिर्फ 12 रन बनाकर आउट हो गए थे, लेकिन इसके बाद उन्होंने पीछे मुड़कर नहीं देखा और क्रिकेट की दुनिया में अपनी खास पहचान बनाई। कोहली का करियर शानदार उपलब्धियों से भरा रहा है। वह 2011 वनडे विश्व कप विजेता टीम का हिस्सा रहे और 2024 में भारत को टी20 विश्व कप दिलाने में भी अहम भूमिका निभाई। इसके अलावा कोहली 2013 और 2025 में चैंपियंस ट्रॉफी जीतने वाली टीम का भी हिस्सा रहे। 2023 वनडे विश्व कप में उन्होंने 765 रन बनाकर प्लेयर ऑफ द टूर्नामेंट का खिताब जीता, जो किसी भी एक विश्व कप में सर्वाधिक रन हैं। वनडे प्रारूप में कोहली ने कई ऐतिहासिक रिकॉर्ड अपने नाम किए हैं। वह इस



फॉर्मेट में सबसे अधिक 51 शतक लगाने वाले एकमात्र बल्लेबाज हैं। उन्होंने इस मामले में सचिन तेंदुलकर को पीछे छोड़ दिया है। कोहली वनडे में सबसे तेज 8000 से लेकर 14000 रन तक पहुंचने वाले बल्लेबाज हैं। वनडे में वह सर्वाधिक रन बनाने वाले तीसरे खिलाड़ी भी हैं। कोहली का बल्ला टेस्ट और टी20 दोनों प्रारूपों में भी खूब बोला, लेकिन उन्होंने अब इन दोनों फॉर्मेट्स को अलविदा कह दिया है। 2024 टी20 विश्व कप जीतने के बाद उन्होंने टी20 अंतरराष्ट्रीय से संन्यास ले लिया था और 2025 इंग्लैंड दौरे से पहले टेस्ट क्रिकेट को भी छोड़ दिया। अब कोहली केवल वनडे फॉर्मेट में

समरस्लैम 2025 में सैथ रॉलिंग्स का धोखा

'विजन' गुट का रॉ पर दबदबा शुरू डब्ल्यूडब्ल्यूई समरस्लैम 2025 में फैंस को उस समय बड़ा झटका लगा जब सैथ रॉलिंग्स ने सदी का सबसे बड़ा धोखा देते हुए अपनी कथित चोट का झूठ उजागर कर दिया। मैच के बाद रॉलिंग्स ने मनी इन द बैंक ब्रीफकेस केश इन कर सीएम पंक से वर्ल्ड हैवीवेट चैंपियनशिप छीन ली। पंक ने कुछ ही मिनट पहले यह टाइटल जीता था, लेकिन रॉलिंग्स ने 5 मिनट से भी कम समय में उन्हें हरा दिया। अब मंडे नाइट रॉ पूरी तरह 'विजन' गुट के नियंत्रण में है। सैथ रॉलिंग्स बतौर वर्ल्ड हैवीवेट चैंपियन शो को डोमिनेट कर रहे हैं। उनका गुट डब्ल्यूडब्ल्यूई में तूफान मचाने को तैयार है। सैथ रॉलिंग्स और सीएम पंक की दुश्मनी सर्वाइवर सीरीज 2023 से चल रही है, जब पंक ने डब्ल्यूडब्ल्यूई में वापसी की थी। समरस्लैम में यह प्रतिद्वंद्विता चरम पर पहुंच गई। अब कयास लगाए जा रहे हैं कि यह दुश्मनी सर्वाइवर सीरीज 2025 में एक बड़े मैच के साथ खत्म हो सकती है। रोमन रेंस भी अब रॉलिंग्स और उनके गुट 'विजन' के खिलाफ नजर आ सकते हैं। संभावना है कि ओजी ब्लडलाइन वापसी कर सर्वाइवर सीरीज 2025 में वारगेम्स मैच में विजन को चुनौती दे। अगर विजन को वहां हार मिलती है।

79वें स्वतंत्रता दिवस की हार्दिक शुभकामनायें

आँक्सफोर्ड इंटरनेशनल स्कूल बालुमाथ, लातेहार

79वें स्वतंत्रता दिवस की हार्दिक शुभकामनायें

विजय यादव
विधायक प्रतिनिधि (ग्रामीण विकास विभाग) बालुमाथ, लातेहार

समस्त झारखंडवासियों को स्वतंत्रता दिवस की हार्दिक बधाई एवं शुभकामनाएं

धनंजय कुमार मानिक उर्फ संतु बाबू
प्रतिष्ठित व्यवसाय सह समाजसेवी, रामगढ़

79वें स्वतंत्रता दिवस की हार्दिक शुभकामनायें

डॉ विरोचित आनंद सिंह
पांडू स्वास्थ्य केंद्र पांडू विकित्सा पदाधिकारी, पांडू

79वें स्वतंत्रता दिवस की हार्दिक शुभकामनायें

झारखंड इस्पात प्राइवेट लिमिटेड
रामगढ़

79वें स्वतंत्रता दिवस की हार्दिक शुभकामनायें

दवेश कुमार पाल
पांडू प्लस टू कल्याण उच्च विद्यालय प्राचार्य

खुशखबरी फैंस के लिए, डब्ल्यूडब्ल्यूई क्लैश इन पेरिस 2025 में मचेगा धमाल

रोमन रेंस व ब्रॉन्सन रीड में होगा मुकाबला

एजेंसी। नयी दिल्ली

डब्ल्यूडब्ल्यूई फैंस के लिए बड़ी खुशखबरी सामने आई है। लंबे समय से इंतजार कर रहे फैंस को आखिरकार वो पल मिलने वाला है जब द ट्राइबल चीफ रोमन रेंस एक बार फिर रिंग में नजर आएंगे। डब्ल्यूडब्ल्यूई ने आधिकारिक तौर पर पुष्टि कर दी है कि रोमन रेंस 31 अगस्त 2025 को पेरिस के ला डिफेंस एरिना में होने वाले डब्ल्यूडब्ल्यूई क्लैश इन पेरिस 2025 में हिस्सा लेंगे। यह एक प्रीमियम लाइव इवेंट होगा और रोमन रेंस की वापसी इसके और भी खास बना रही है। रोमन रेंस ने डब्ल्यूडब्ल्यूई समरस्लैम 2025



की पहली रात में जे उसो के साथ मिलकर ब्रॉन्सन रीड और ब्रॉन ब्रेकर को हराया था। हालांकि, जीत के बाद रेंस पर ब्रॉन्सन रीड ने हमला कर दिया था और उनके जूते चुराकर खुद को रूट ट्राइबल थीफ़र घोषित कर दिया था। रीड का यह नया अवतार फैंस के बीच काफी चर्चा में रहा है और उन्होंने अपने रशू-ला फालार से डब्ल्यूडब्ल्यूई यूनिवर्स का ध्यान खूब खींचा। अब माना जा रहा है कि डब्ल्यूडब्ल्यूई क्लैश इन पेरिस 2025 में रोमन रेंस और ब्रॉन्सन रीड के बीच एक धमाकेदार मुकाबला देखने को मिल सकता है।

रीड ने रेंस को खुलेआम ललकारा है, जिससे इस भिड़ंत की संभावनाएं और मजबूत हो गई हैं। हालांकि, डब्ल्यूडब्ल्यूई ने अभी तक रेंस के मैच की आधिकारिक घोषणा नहीं की है, जिससे यह इवेंट और भी रोमांचक हो गया है। डब्ल्यूडब्ल्यूई हमेशा से अपने फैंस को सरप्राइज देता आया है, और इस बार भी कुछ नया देखने को मिल सकता है। क्या रोमन रेंस ब्रॉन्सन रीड से बदला लेगे या कोई और सुपरस्टार उनकी राह में आएगा? यह सवाल फैंस के बीच चर्चा का विषय बना हुआ है। मौजूदा तथ्य हैं कि रोमन रेंस की मौजूदगी क्लैश इन पेरिस 2025 को खास बनाएगी और फैंस को 31 अगस्त का बेसब्री से इंतजार रहेगा।

79वें स्वतंत्रता दिवस की हार्दिक शुभकामनायें

अमीत यादव
जिला अध्यक्ष, युवा कांग्रेस लातेहार

समस्त झारखंडवासियों को स्वतंत्रता दिवस की हार्दिक बधाई एवं शुभकामनाएं

ईश्वर सागर चंद्रवंशी उर्फ मुन्नाजी
भाजपा नेता सह विश्रामपुर विधानसभा भावी प्रत्याशी

हेड मास्टर दिलीप कुमार सहायक शिक्षक अनुपम तिवारी रतनाग उच्च विद्यालय

न्यूज़ अपडेट

नाइजीरिया में नाव पलटने से कम से कम 40 लोग हुए लापता

अबूजा । उत्तर-पश्चिमी नाइजीरिया में रविवार को एक नदी में नाव पलट जाने से कम से कम 40 लोग लापता हैं। नाइजीरिया की राष्ट्रीय आपातकालीन प्रबंधन एजेंसी ने रविवार देर रात एक बयान में कहा कि यह दुर्घटना सोकोतो राज्य के गोरोर्यो इलाके के आसपास उस समय हुई जब लोग नाव में सवार होकर बाजार जा रहे थे. आपातकालीन एजेंसी ने कहा कि 10 लोगों को बचाया गया है. खोज और बचाव अभियान जारी हैं. नाइजीरिया में बारिश के मौसम में दूरदराज के इलाकों में ऐसी दुर्घटनाएं आम हैं, जो अक्सर नावों के क्षमता से अधिक भरे होने और खराब रखरखाव वाले जहाजों के कारण होती हैं.

अमेरिका की प्रथम महिला मेलानिया ट्रंप ने रूसी राष्ट्रपति को लिखा पत्र

नयी दिल्ली । अमेरिका की प्रथम महिला मेलानिया ट्रंप ने यूक्रेन युद्ध में बच्चों की दुर्दशा पर रूसी राष्ट्रपति व्लादिमीर पुतिन को एक पत्र लिखा, जिसमें पुतिन से बच्चों की मासूमियत की रक्षा करने का आग्रह किया गया. अमेरिकी राष्ट्रपति डोनाल्ड ट्रंप ने शनिवार को अलास्का में पुतिन के साथ अपनी मुलाकात के दौरान खुद यह पत्र सोपा. मेलानिया ट्रंप ने यूक्रेन का नाम लिए बगैर लिखा, 'हर बच्चा अपने दिल में एक जैसे सपने देखता है, चाहे वह किसी देश में पैदा हुआ हो. वे प्यार, संभावना और खतरे से सुरक्षा का सपना देखते हैं. माता-पिता होने के नाते, अगली पीढ़ी की आशा को पोषित करना हमारा कर्तव्य है. निस्संदेह, हमें सभी के लिए एक गरिमापूर्ण दुनिया बनाने का प्रयास करना चाहिए - ताकि हर आत्मा शांति के साथ जाग सके.

कांगों : नॉर्थ किवु में आतंकियों ने की 30 लोगों की हत्या, 100 बंधक

नयी दिल्ली । कांगों के नॉर्थ किवु इलाके में आतंकियों ने बड़ी हिंसा को अंजाम दिया है. जानकारी के मुताबिक, बापेरे गांव में बुधवार से शुक्रवार तक हुए हमलों में कम से कम 30 लोगों की हत्या कर दी गई है. वहीं, करीब 100 लोगों को बंधक बना लिया गया है. स्थानीय सेना और प्रशासन ने इस घटना की पुष्टि की है. लुबेरो इलाके के सैन्य प्रशासक कर्नल एलेन किवावा ने बताया कि आतंकियों ने लोगों पर धारदार हथियारों से हमला किया. ई घरों को भी जला दिया गया. नागरिक समाज संगठन के नेता सैमुअल कहेनी ने कहा कि अधिकांश लोगों की हत्या चाकुओं और मर्चेटियों से की गई. यह हमला पिछले महीने इतुरी प्रांत में हुए हमले जैसा ही है, जिसमें करीब 40 लोग मारे गए थे.

महाराष्ट्र : दुकान में आग लगने से एक ही परिवार के 5 लोगों की मौत

मुंबई । महाराष्ट्र के अहिल्यानगर के नेवासा फाटा स्थित एक फर्नीचर की दुकान में आग लगने से एक ही परिवार के 5 लोगों की मौत हो गई. आग लगने की सूचना मिलते ही फायर ब्रिगेड की टीम मौके पर पहुंची और आग पर काबू पा लिया है. अहिल्यानगर पुलिस की टीम यहां आग लगने के कारणों का पता लगा रही है. इस घटना की छानबीन कर रहे एक पुलिस अधिकारी ने सोमवार को बताया कि अहिल्यानगर के नेवासा में मयूर फर्नीचर नामक दुकान में बीती रात करीब एक बजे आग लग गई. इस घटना की जानकारी मिलते ही फायर ब्रिगेड और पुलिस टीम तत्काल मौके पर पहुंची. फर्नीचर की दुकान में ज्वलनशील पदार्थ होने की वजह आग पर शीघ्र काबू नहीं पाया जा सका.

मेरठ टोल प्लाजा पर सेना के जवान को बर्बरता से पीटा, छह गिरफ्तार

मेरठ । उत्तर प्रदेश के मेरठ जिले में ड्यूटी पर जा रहे सेना के एक जवान पर टोल प्लाजा कर्मचारियों ने कथित तौर पर हमला किया. इस मामले में छह लोगों को गिरफ्तार किया गया है. यह घटना सक्करपुर इलाके के भूनी टोल प्लाजा पर हुई, जब गोटका गांव का रहने वाला कपिल छुट्टी के बाद ड्यूटी पर लौट रहा था. टोल प्लाजा पर वाहनों की लंबी कतार में उसकी कार फंस गई थी. कपिल ने टोल प्लाजा कर्मचारियों से वाहनों को जल्दी हटाने का आग्रह किया, जिससे विवाद हो गया. अधिकारी ने बताया कि जब बरस बढ़ गई, तो टोल प्लाजा कर्मचारियों ने कपिल की पिटाई कर दी. पुलिस ने जवान के परिवार की शिकायत के आधार पर मामला दर्ज कर लिया है. पुलिस अधीक्षक (ग्रामीण) राकेश कुमार मिश्रा ने कहा कि सीसीटीवी फुटेज के आधार पर छह आरोपियों को गिरफ्तार कर लिया गया है, जबकि अन्य की तलाश जारी है.

चीनी विदेश मंत्री वांग यी इस हफ्ते पाकिस्तान के दौरे पर आएंगे

नयी दिल्ली । चीन के विदेश मंत्री वांग यी इस हफ्ते पाकिस्तान की राजधानी इस्लामाबाद पहुंचेंगे. उनका यह दौरा दो दिन का होगा और इसकी शुरुआत 21 अगस्त से होगी. वांग यी यहां पाकिस्तान-चीन राजनीतिक संवाद में हिस्सा लेंगे और पाकिस्तान की राजनीतिक तथा सैन्य नेतृत्व से मुलाकात करेंगे. अपने इस दौरे के दौरान चीनी विदेश मंत्री वांग यी पाकिस्तान और चीन के बीच मौजूदा रिश्तों की समीक्षा करेंगे. साथ ही दोनों देश क्षेत्रीय और अंतरराष्ट्रीय हालात पर भी चर्चा करेंगे.

पूर्व राष्ट्रपति विद्या भंडारी ने प्रधानमंत्री केपी शर्मा ओली को चुनौती दी, कहा-

मेरी पार्टी सदस्यता रद्द करने का अधिकार किसी को नहीं

- यूएमएल की सदस्य के रूप में ही राष्ट्रपति का चुनाव जीता था और पद से हटने के बाद भी खुद को पार्टी कार्यकर्ता मानती रही हैं.

एजेंसी । काठमांडू

पूर्व राष्ट्रपति विद्या भंडारी ने एक बार फिर से अपनी पार्टी सदस्यता को लेकर पार्टी अध्यक्ष तथा प्रधानमंत्री केपी शर्मा ओली को चुनौती दी है. भंडारी ने स्पष्ट किया है कि किसी के कहने से उनकी पार्टी सदस्यता रद्द नहीं की जा सकती है. विपटनगर में आयोजित एक कार्यक्रम में पूर्व राष्ट्रपति विद्या भंडारी ने सीपीएन-



यूएमएल के साथ अपनी 45 साल पुराने जुड़ाव को याद करते हुए पार्टी हितों के लिए काम करने की अपनी प्रतिबद्धता को दोहराया. उन्होंने कहा कि उन्होंने यूएमएल की सदस्य के रूप में ही राष्ट्रपति का चुनाव जीता

राजशाही और गणतंत्र के बीच अंतर पर जोर देते हुए भंडारी ने कहा कि एक बार कार्यकाल समाप्त होने के बाद कोई भी नागरिक अपने पिछले सामाजिक या राजनीतिक जीवन में लौट सकता है. उन्होंने कहा कि राजशाही और गणतंत्र अलग हैं. कोई भी निर्वाचित व्यक्ति अपना कार्यकाल समाप्त होने के बाद अपने पिछले जीवन में लौट सकता है. अपनी पार्टी की सदस्यता को नवीनीकृत नहीं करने के पार्टी अध्यक्ष ओली के फैसले के बारे में पूछे जाने पर भंडारी ने स्पष्ट किया कि उन्हें इस मामले के बारे में औपचारिक जानकारी नहीं मिली है और वे पार्टी के आधिकारिक रुख से



महाराष्ट्र के नांदेड़ जिले में मूसलाधार बारिश से आई बाढ़ में 225 नागरिक फंसे

भारतीय नौसेना और एनडीआरएफ की टीम तैनात, राहत कार्य जारी

एजेंसी । मुंबई

महाराष्ट्र के नांदेड़ जिले के मुखेड़ तहसील में सोमवार को मूसलाधार बारिश के कारण लेंडी बांध का जलस्तर बढ़ जाने और लातूर, उदगीर तथा कर्नाटक से भी भारी मात्रा में पानी आने बाढ़ आ गई है. इससे रावणगांव में 225 नागरिक बाढ़ के पानी में फंसे हुए हैं. इन सबको सुरक्षित बाहर निकालने के लिए भारतीय नौसेना और एनडीआरएफ की टीम के साथ जिला प्रशासन की टीम राहत और बचाव कार्य कर रही है. मुख्यमंत्री देवेंद्र फडणवीस ने सोमवार को मंत्रालय में स्थित आपातकालीन विभाग में राज्य में बारिश और बाढ़ की स्थिति का जायजा लिया. इसके बाद पत्रकारों को बताया कि नांदेड़ में पिछले 24 घंटों में लगभग 206 मिमी बारिश हुई है. इसके साथ ही अन्य जिलों के साथ कर्नाटक का पानी भी यहां आया है. जिससे रावनगांव, भसवाड़ी, भिंगेली, हसनाल में बाढ़ आ गई है और सामान्य जनजीवन प्रभावित हुआ है. मुख्यमंत्री ने बताया कि रावणगांव में 225 नागरिक बाढ़ के पानी में फंसे हुए हैं. जिनमें से सबसे अधिक प्रभावित स्थानों से नागरिकों को निकाल लिया गया है. शेष नागरिकों को सुरक्षित स्थान पर पहुंचाने के प्रयास जारी है. हसनाल में 8 नागरिकों को निकाला गया है. भसवाड़ी में 20 नागरिक फंसे हुए हैं, वे सुरक्षित हैं. भिंगेली में 40 नागरिक फंसे हुए हैं, वे सुरक्षित हैं. 5 नागरिक लापता हैं, उनकी तलाश की जा रही है.

वह स्वयं नांदेड़ जिला कलेक्टर के लगातार संपर्क में हैं, और नांदेड़, लातूर और बींदर तीनों जिला कलेक्टर-एक-दूसरे के संपर्क में हैं और बाढ़ कार्य कर रहे हैं. एनडीआरएफ की एक टीम, सेना की एक टीम और पुलिस की एक टीम



बचाव अभियान का समन्वय कर रही है. छत्रपति संभाजीनगर से सेना की एक टुकड़ी भी भेजी गई है. स्थानीय प्रशासन को प्रभावित क्षेत्रों में रहकर समन्वय करने के लिए कहा गया है. स्थानीय सूत्रों ने सोमवार को बताया कि नांदेड़ के दंगलतूर मुकराबाद मार्ग ने तालाब का रूप ले लिया है. सड़क पर खड़ी कारें और वाहन पानी में डूब गए हैं. रिस्रियों की मदद से वाहनों को बाढ़ के पानी से बाहर निकालने का प्रयास जारी

भीषण गर्मी से जूझ रहा स्पेन 20 बड़े जंगल की आग पर काबू पाने उतरे सैनिक

चशोती में बचाव कार्य तेज

किरितावाड़ । भारी बारिश और दुर्गम इलाकों का सामना करते हुए बचाव दल ने बादल फटने से प्रभावित किरितावाड़ के चशोती गांव में राहत कार्य तेज कर दिया है. मलबे में दबे लोगों का पता लगाने के लिए सोमवार को पांचवें दिन भी बड़े पैमाने पर तलाशी अभियान चलाया जा रहा है. बचाव दल अर्थमुरर और खोजी कुतों सहित भारी मशीनों का उपयोग करके मलबे में 'जिन्दगी' की तलाश कर रहे हैं. मवेल माता मंदिर के रास्ते में आखिरी वाहन-योग्य गांव चशोती में 14 अगस्त को बादल फटने से 61 लोगों की मौत हो गई है, जिनमें तीन सीआईएसएफ कर्मी और एक विशेष पुलिस अधिकारी हैं. इसके अलावा 100 से अधिक अन्य घायल हो गए हैं. सूची में नए रिस्रे से संशोधन के बाद लापता लोगों की संख्या लगभग 50 बताई गई है. बादल फटने से अवानक आई बाढ़ ने भारी तबाही मचाई है, जिसमें एक अस्थायी बाजार और वार्डिक मवेल माता यात्रा के लिए एक लंगर स्थल को तहस-नहस कर दिया है. 16 घर और सरकारी इमारतें, तीन मंदिर, चार पनचक्की, एक 30 मीटर लंबा पुल और एक दर्जन से ज्यादा वाहन क्षतिग्रस्त हो गए हैं.

था. तीन दिनों से हो रही भारी बारिश के कारण यह पुल दो दिन पहले ढह गया. इसके कारण राजमार्ग पर जाते समय एक दोपहिया वाहन दुर्घटनाग्रस्त हो गया. दुर्घटना में एक महिला गंभीर रूप से घायल हो गई, और उसके साथ मौजूद बच्चा भी घायल हो गया. गंभीर रूप से घायल महिला का आष्टी के प्राथमिक स्वास्थ्य केंद्र में प्राथमिक उपचार किया गया और आगे के इलाज के लिए उसे नांदेड़ स्थानांतरित कर दिया गया.

विवेक के खिलाफ 'द बंगाल फाइल्स' को लेकर नई केस दर्ज

कोलकाता । विदेशक विवेक अग्निहोत्री की आगामी फिल्म 'द बंगाल फाइल्स' को लेकर विवाद और गहराता जा रहा है. स्वतंत्रता सेनानी गोपाल मुखर्जी उर्फ गोपाल पाटा के पोते संतना मुखर्जी ने फिल्म में उनके दादा के चरित्र को गलत तरीके से पेश करने का आरोप लगाते हुए नई एफआईआर दर्ज कराई है. सोमवार को संतना मुखर्जी ने कहा है कि फिल्म में उनके दादा को 'कसाई' के रूप में दिखाया गया है, जो ऐतिहासिक तथ्यों के विपरीत है. उन्होंने आरोप लगाया कि परिवार से बिना अनुमति लिए ही गोपाल मुखर्जी का चरित्र फिल्म में शामिल किया गया. संतना मुखर्जी ने स्पष्ट किया कि उनके दादा अनुशीलन समिति के सदस्य थे, कुश्ती में पारंगत थे.

पाकिस्तान के स्वात में प्रधानाध्यापक की सूझबूझ से 936 विद्यार्थियों की जान बची

एजेंसी । इस्लामाबाद

पाकिस्तान के खैबर पख्तूनख्वा के स्वात के मंगलौर इलाके में सरकारी प्राथमिक विद्यालय के प्रधानाध्यापक की सूझबूझ से 936 विद्यार्थियों को बाढ़ से संकुशल बचा लिया गया. बच्चों को उनके घर भेजने के बाद विद्यालय जलमग्न हो गया और उसकी दीवारों व कक्षाएं क्षतिग्रस्त हो गईं. जियो न्यूज के अनुसार, प्रधानाध्यापक सईद अहमद ने कहा कि जिस सुबह बाढ़ आई, उन्होंने पास की एक नदी में पानी का स्तर तेजी से बढ़ता देखा. उन्होंने बिना एक पल गंवाए शिक्षकों को बच्चों को तुरंत घर भेजने का आदेश दिया. कुछ ही मिनटों बाद बाढ़ का पानी स्कूल में

रूस में सेना के संयंत्र में विस्फोट में मरने वालों की संख्या बढ़कर 20 हुई

मॉस्को । रूस में सेना के एक बारूद संयंत्र में शुक्रवार को हुए विस्फोट में मरने वालों की संख्या बढ़कर 20 हो गई. इस विस्फोट में 134 लोग घायल हुए हैं. मृतकों में रूस के चार सैनिक भी शामिल हैं. आपातकालीन मंत्रालय के अधिकारियों ने यह जानकारी सोमवार को दी. उन्होंने बताया कि यह विस्फोट मॉस्को के दक्षिण-पूर्व में रियाजान क्षेत्र में स्थित एक संयंत्र में हुआ था. सरकारी मीडिया ने बताया कि यह संयंत्र औद्योगिक विस्फोटक, कवच-रोधी हथियार और पनडुब्बियों के लिए गैस जनरेटर बनाता है. रूस के आपातकालीन स्थिति मंत्रालय ने आज कहा कि विस्फोट स्थल के लगभग आधे हिस्से के मलब में दबे लोगों की तलाश का आ रही है. यह संयंत्र कभी सरकारी रक्षा समूह रोस्टेक का हिस्सा था. 2018 में यह बंद हो गया था.

शुभम संदेश

रॉंची, मंगलवार 19 अगस्त, 2025

12

एजेंसी । विलादेंवोस (स्पेन)

स्पेन में भीषण गर्मी ने राहत कार्यों को कठिन बना दिया है, जहां इस समय 20 बड़ी जंगल की आग धधक रही हैं. रविवार को सरकार ने स्थिति को संभालने के लिए सेना की आपात इकाई से अतिरिक्त 500 सैनिक तैनात किए. उत्तर-पश्चिमी क्षेत्र गैलिसिया में कई आग एक साथ मिलकर एक विशाल अग्निकांड में बदल गई. इसकी वजह से हाईवे और रेल सेवाएं बंद करनी पड़ीं. स्पेन की राष्ट्रीय मौसम एजेंसी (ईएफएमडीटी) ने चेतावनी दी है कि कुछ इलाकों में तापमान 45 डिग्री सेल्सियस तक पहुंच सकता है. दक्षिणी यूरोप इस वक्त बीते 20 वर्षों का सबसे खराब वाइल्डफायर सीजन झेल रहा है. केवल पिछले सप्ताह में ही स्पेन में तीन लोगों की मौत हो चुकी है और अब तक 1.15 लाख हेक्टेयर जंगल जलकर खाक हो चुके हैं. पड़ोसी पुर्तगाल भी व्यापक आग से जूझ रहा है. प्रधानमंत्री पेद्रो संचेज ने कहा, "आने वाले दिन चुनौतीपूर्ण होंगे और दुर्भाग्य से मौसम हमारे पक्ष में नहीं है." उन्होंने बताया कि सेना की कुल तैनाती बढ़ाकर 1,900 सैनिक कर दी गई है. आपात सेवाओं की महानिदेशक वर्जीनिया बारकोनेस ने सरकारी टीवी पर कहा कि मंगलवार से तापमान घटने की उम्मीद है, लेकिन अभी की परिस्थितियां "बेहद प्रतिकूल" हैं. आज अत्यधिक गर्मी है और आग का चरम जोखिम बना हुआ है, जिससे बुझाने के प्रयास बेहद कठिन हो गए हैं.

उतराखंड के मीसा व भूमिगत सेनानियों को भी मिलेगी राशि, बढेगी पेंशन राशि

देहरादून । उत्तराखंड सरकार आपातकाल के दौरान जेलों में प्रताड़नाएं सहने वाले लोकतंत्र सेनानियों की पेंशन बढ़ाने के साथ ही उन्हें परिवहन और स्वास्थ्य समेत अन्य सुविधाएं जा रही है. इसके अलावा आपातकाल के दौरान मीसा व भूमिगत रहकर कार्य करने वाले लोकतंत्र सेनानियों को भी पेंशन व अन्य सुविधाएं देने जाने को लेकर प्रस्ताव को धामी कैबिनेट ने मंजूरी दी गई है. अब इसे गैरसेण में आयोजित विधानसभा में पेश किया जाएगा. देश में 25 जून 1975 को तत्कालीन प्रधानमंत्री इंदिरा गांधी ने आपातकाल लगाया था. 21 मार्च 1977 तक चले आपातकाल के दौरान जनसंघ, आरएएसएस सहित विपक्षी दलों के नेताओं को जेलों में बंद कर उन्हें यातनाएं दी गई थीं. इनमें उत्तराखंड के भी बहुत से लोग शामिल थे जिन्होंने जेलों में यातनाएं झेलीं थीं. वर्तमान में उत्तराखंड में ऐसे 82 लोकतंत्र सेनानी पंजीकृत हैं. मोदी सरकार 25 जून को संविधान हत्या दिवस के रूप में मनाती है. इसी क्रम में भाजपा सरकार अपने पूर्व संगठन जनसंघ के लोकतंत्र सेनानियों के परिवारों को सम्मानित करने, उनकी पेंशन राशि बढ़ाने और मीसा व भूमिगत आंदोलन में सक्रिय रहे सेनानियों को भी शामिल करने की तैयारी कर रही है.

बांग्लादेश में पूर्व प्रमुख मो. हारुन रशीद समेत 18 अधिकारी निर्लंबित

ढाका । बांग्लादेश में 18 वरिष्ठ पुलिस अधिकारियों को निर्लंबित कर दिया गया. इन सभी पर ड्यूटी के दौरान अनुपस्थित रहने का आरोप है. वह मंत्रालय के जन सुस्का प्रभाग ने इस आशय का आदेश कल जारी किया. इनमें हाई प्रोफाइल पुलिस अधिकारी मोहम्मद हारुन रशीद भी शामिल हैं. वह ढाका मेट्रोपॉलिटन पुलिस की जासूसी शाखा के प्रमुख रह चुके हैं. द डेली स्टार अखबार की खबर के अनुसार आदेश में कहा गया है कि ये अधिकारी 2024 और 2025 में विभिन्न तिथियों पर विभागीय अधिकारियों की अनुमति के बिना ड्यूटी से अनुपस्थित रहे. यह सरकारी सेवक (अनुशासन एवं अपील) नियम-2018 के अंतर्गत भगोड़ा की श्रेणी में आता है. निर्लंबित अधिकारियों में ढाका मेट्रोपॉलिटन पुलिस, डीआईजी कार्यालयों, सशस्त्र पुलिस इकटालियन, पुलिस प्रशिक्षण संस्थानों और अन्य विधिष्ट इकाइयों के वरिष्ठ अधिकारी शामिल हैं. इस सूची में डीएमपी के संयुक्त आयुक्त संजीत कुमार रे, चेटगांव के अतिरिक्त डीआईजी रिपन रहमान शर्मांम और चटगांव रेज डीआईजी कार्यालय के पुलिस अधीक्षक और डीएमपी के पूर्व उपायुक्त काजी अशरफुल अजीम भी शामिल हैं.



घुस गया. बाढ़ इतनी भीषण थी कि देखते-देखते चारदीवारी गिर गई. कक्षाएं और कार्यालय पानी में डूब गए. मात्र पांच मिनट में पूरा स्कूल

जलमग्न हो गया. अहमद ने कहा कि तब तक 936 विद्यार्थियों में से सभी को सुरक्षित बाहर निकाल लिया गया था. एक भी जान नहीं गई.

अमेरिकी मंत्री ने किया खुलासा

रूसी तेल को रिफाइन करके विश्वभर में बेच रहा है चीन

एजेंसी । वाशिंगटन

अमेरिकी विदेश मंत्री मार्को रूबियो ने कहा कि चीन को रूसी तेल खरीद रहा है, उसे बीजिंग की ओर से रिफाइन किया जा रहा है और फिर उस रिफाईंड तेल को ग्लोबल बाजार में बेचा जाता है. रूबियो ने फॉक्स बिजनेस को दिए एक इंटरव्यू में कहा कि अगर आप चीन जा रहे हैं और रिफाइन हो रहे तेल पर गौर करें, तो उसमें से बहुत सारा तेल वापस यूरोप में बेचा जा रहा है. यूरोप अभी भी नैचुरल गैस खरीद रहा है. अब, कुछ देश इससे दूर होने की कोशिश कर रहे

हैं लेकिन यूरोप अपने प्रतिबंधों के संबंध में और भी बहुत कुछ कर सकता है. वह इस सवाल का जवाब दे रहे थे कि क्या यूरोप अब भी रूसी तेल खरीद रहा है. इस सवाल के जवाब में कि क्या रूस से तेल और गैस खरीदना जारी रखने के लिए यूरोप पर प्रतिबंध लगाने पर विचार किया जा रहा है. रिफाइन किए गए तेल के लिए ज्यादा कीमत : अगर आप किसी देश पर सेंकेडरी सैन्यन लगाते हैं - मान लीजिए कि आप चीन को रूसी तेल की विक्री पर कार्रवाई करते हैं, तो चीन बस उस तेल को रिफाइन करता है. फिर उस तेल को वैश्विक बाजार में बेच दिया जाता है और जो कोई भी उस तेल को खरीदता है, उसे इसके लिए ज्यादा भुगतान करना पड़ता है.

स्वत्वाधिकारी लगातार इंफोटेनमेंट प्राइवेट लिमिटेड की ओर से मुद्रक, प्रकाशक प्रदीप कुमार सिंह, क्वार्टर नंबर सी-90, पोस्ट-नावागढ़, थाना-बरोरा, हरिणा कॉलोनी, धनबाद-828306, झारखंड द्वारा फ्लैट नंबर 2ए, सेंकेंड फ्लोर, सिंगारो मेनन अपार्टमेंट, चूना भट्टा, एचबी रोड कोकर, नियर डिस्ट्रिक्टरी पुल, बिरसा समाधि स्थल) रांची-834001, झारखंड से प्रकाशित और शिवसाई पब्लिकेशंस प्राइवेट लिमिटेड, रातू, काठीटांड, टेंडर बगोचा रातू, रांची - 835222 झारखंड द्वारा मुद्रित.
संपादक : संजय कुमार सिंह.
* फोन नंबर 0651-2913385, 9142897989 (**"पीआरबी अधिनियम के तहत खबरों के चयन के लिए जिम्मेदार**).
आरएनआई नं : JHAHIN/2023/84487, ई-मेल: shubhamsandeshtweets@gmail.com धनबाद ब्यूरो: ओजोन सेंटर, थर्ड फ्लोर, ककरा नं-306 अशोकनगर, बैंक मोड़, धनबाद-828106. फोन नं- 9431145133.ई मेल-sandeshsubham23@gmail.com.

